



حکیم الامت مجدد و ملّت مولانا شاہ محمد اشرف علی تھانوی نور اللہ مقربہ

لاہور آفس : یادگار خالقہ امدادیہ اشرفیہ

پوسٹ نمبر 2074 لاہور پوسٹ کوڈ نمبر 54000 6370371 - 042-6373310

نفسِ کا مُہمتِ ایلہ

کر نفسِ کا مُہمتِ ایلہ ہاں بار بار تو  
سو مرتبہ بھی ہار کے مُہمتِ نہ ہار تو

اں کو پچھاڑ کے بھی نہ پچھڑاؤ سمجھو  
ہر وقت اں پچھیت کر رہو شیار تو

مجاذوب رَحْمَةُ اللَّهِ عَلَيْهِ

لہ چیت گرا ہوا  
لہ دُعا باز

# حزب الاعمال

تالیف

حضرت حکیم الامت مجدد ملت مولانا شاہ محمد اشرف علی تھانوی نور اللہ مرقدہ



ناشر:

انجمن احیاء السنہ (رجسٹرڈ) ۳ نئی آباد - باغبان پورہ - لاہور پوسٹ کوڈ: 54920

فون :- 5551774

Mobile: 0300-9489624 E-mail: dramuqueem@yahoo.com



نام و عطا \_\_\_\_\_ جزرہ الاعمال  
 واعظ \_\_\_\_\_ حکیم الامت مجدد امت حضرت مولانا شاہ محمد اشرف علی تھانوی قدس سرہ  
 سرسرق / جزوی مکتبہ \_\_\_\_\_ محمد علی زاہد  
 ناشر \_\_\_\_\_ انجمن احياء السنۃ

پلنے کے پتے

لٹریچر کی ترسیل بذریعہ ڈاک صرف ان پتوں سے ہوتی ہے۔

یادگار خانقاہ امدادیہ شرفیہ

بالمقابل چٹیا کھر۔ شاہراہ قائد اعظم۔ لاہور۔ پوسٹ بکس نمبر: 54000

پوسٹ بکس نمبر 2074 فیکس: 042-6370371 فون: 042-6373310

E-mail: khanqahlhr@hotmail.com

انجمن احياء السنۃ (بجٹ) فیروز آبادہ باغیچہ پورہ لاہور پوسٹ کوڈ: 54920

ڈاکٹر عبدالمقیم  
 خلیفہ مجاز: عارف باللہ حضرت اقدس  
 مولانا شاہ حکیم محمد اختر صاحب برکاتہم  
 اشاعت بنگران

رہائش 32 راجپوت ملاک فیروز آبادہ باغیچہ پورہ لاہور فون: 042-6551774

Mobile: 0300-9489624 E-mail: dramuqueem@yahoo.com

# فہرست مضامین

صفحہ نمبر	عنوان	نمبر شمار
۹	ابتدائیہ	۱
۱۲	مقدمہ (اس امر کے اجمالی بیان میں کہ اعمال سبب ہیں جزا و سزا کے)	۲
۱۴	باب اول (ان بیان ہں کہ گناہ کرنے و کیا کا کیا نقصان ہے؟)	۳
۱۷	فصل ۱۔ علم سے محرومی	۴
۱۸	فصل ۲۔ رزق میں کمی	۵
۱۸	فصل ۳۔ حق تعالیٰ شانہ سے وحشت	۶
۱۸	فصل ۴۔ عوام الناس سے وحشت	۷
۱۸	فصل ۵۔ کامیابی کے راستے بند	۸
۱۹	فصل ۶۔ قلب میں ظلمت محسوس ہونا	۹
۱۹	فصل ۷۔ دل اور بدن کا کمزور ہونا	۱۰
۱۹	فصل ۸۔ طاعت سے محرومی	۱۱
۲۰	فصل ۹۔ عمر کا کم ہونا	۱۲
۲۰	فصل ۱۰۔ گناہوں میں بجزرت مبتلا ہونا	۱۳
۲۰	فصل ۱۱۔ توفیقِ توبہ سلب ہونا	۱۴

صفحہ نمبر	عنوان	نمبر شمار
۲۰	فصل ۱۲- گناہوں کی بُرائی کا احساس دل سے نکلنا	۱۵
۲۱	فصل ۱۳- دشمنانِ خدا سے مشابہت	۱۶
۲۱	فصل ۱۴- دربارِ الہی میں ذلیل و خوار ہونا	۱۷
۲۲	فصل ۱۵- دوسری مخلوقات کی لعنت کا مورد ہونا	۱۸
۲۲	فصل ۱۶- عقل میں فتور اور فساد آنا	۱۹
۲۲	فصل ۱۷- رسول اللہ ﷺ کی لعنت میں داخل ہونا	۲۰
۲۴	فصل ۱۸- فرشتوں کی دعاؤں سے محروم ہونا	۲۱
۲۵	فصل ۱۹- پیداوار میں کمی آنا	۲۲
۲۵	فصل ۲۰- شرم اور غیرت کا جاتا رہنا	۲۳
۲۶	فصل ۲۱- اللہ تعالیٰ کی عظمت دل سے نکلنا	۲۴
۲۶	فصل ۲۲- بلاؤں کا ہجوم اور نعمتوں کا سلب ہونا	۲۵
۲۶	فصل ۲۳- القابِ مذمت کا مستحق ہونا	۲۶
۲۷	فصل ۲۴- شیاطین کا مسلط ہونا	۲۷
۲۷	فصل ۲۵- اطمینانِ قلب کا جاتا رہنا	۲۸
۲۷	فصل ۲۶- مرتے وقت کلمہ طیبہ منہ سے نہ نکلنا	۲۹
۲۸	فصل ۲۷- رحمتِ خداوندی سے مایوس ہونا	۳۰

صفحہ نمبر	عنوان	نمبر شمار
۲۸	رجوع بمقصد	۳۱
۲۹	باب دوم (انسان پر کج طاعت عبادت اعمال صالحہ کرنے کا کیا نفع ہو؟)	۳۲
۲۹	فصل ۱- رزق میں اضافہ	۳۳
۲۹	فصل ۲- برکتوں کا نزول	۳۴
۳۰	فصل ۳- تکالیف اور پریشانیوں کا ازالہ	۳۵
۳۰	فصل ۴- مُرادوں کا برآنا	۳۶
۳۰	فصل ۵- زندگی کا پُر لطف بسر ہونا	۳۷
۳۱	فصل ۶- بارانِ رحمت کا نزول	۳۸
۳۱	فصل ۷- خیر و برکت کا نزول	۳۹
۳۲	فصل ۸- مالی نقصان کا تدرک	۴۰
۳۳	فصل ۹- مال میں فراوانی	۴۱
۳۳	فصل ۱۰- سکون و راحتِ قلب کا میسر آنا	۴۲
۳۴	فصل ۱۱- اولاد کو نفع پہنچنا	۴۳
۳۵	فصل ۱۲- نبی بھارتیں	۴۴
۳۶	فصل ۱۳- مرتے وقت فرشتوں کا بشارت دینا	۴۵
۳۶	فصل ۱۴- حاجت روائی میں مدد	۴۶

صفحہ نمبر	عنوان	نمبر شمار
۳۷	فصل ۱۵۔ تردد رفع ہونا	۴۷
۳۸	فصل ۱۶۔ تمام مہمت میں اللہ تعالیٰ کی ذمہ داری	۴۸
۳۸	فصل ۱۷۔ مال میں برکت ہونا	۴۹
۳۸	فصل ۱۸۔ بادشاہت کا باقی رہنا	۵۰
۳۹	فصل ۱۹۔ بری حالت میں موت نہ آنا	۵۱
۳۹	فصل ۲۰۔ عمر میں اضافہ	۵۲
۳۹	فصل ۲۱۔ سورۃ یٰسین پڑھنے سے تمام کام بننا	۵۳
۳۹	فصل ۲۲۔ سورہ واقعہ پڑھنے سے فاقہ نہ ہونا	۵۴
۴۰	فصل ۲۳۔ تھوڑی چیز میں زیادہ برکت	۵۵
۴۰	فصل ۲۴۔ بعض دعاؤں کی برکت سے بیماری لگنے اور بلا کا خوف نہ رہنا	۵۶
۴۰	فصل ۲۵۔ دعاؤں کی برکت سے افکار کا ازالہ	۵۷
۴۱	فصل ۲۶۔ بعض دعاؤں کی برکت سے سحر سے محفوظ رہنا	۵۸
۴۳	باب سوم (انسان میں کنگناہیں اور سزا سخت ترین ساتویں تعلق ہے)	۵۹
۴۶	فصل ۱۔ بعض اعمال کے آثارِ برزخیہ	۶۰
۴۹	فصل ۲۔ زکوٰۃ نہ دینے کی سزا بروز قیامت	۶۱
۴۹	فصل ۳۔ بدعہمدی کی سزا بروز قیامت	۶۲



صفحہ نمبر	عنوان	نمبر شمار
۳۷	فصل ۱۵۔ تردد رفع ہونا	۴۷
۳۸	فصل ۱۶۔ تمام مہمت میں اللہ تعالیٰ کی ذمہ داری	۴۸
۳۸	فصل ۱۷۔ مال میں برکت ہونا	۴۹
۳۸	فصل ۱۸۔ بادشاہت کا باقی رہنا	۵۰
۳۹	فصل ۱۹۔ بری حالت میں موت نہ آنا	۵۱
۳۹	فصل ۲۰۔ عمر میں اضافہ	۵۲
۳۹	فصل ۲۱۔ سورۃ یٰسین پڑھنے سے تمام کام بننا	۵۳
۳۹	فصل ۲۲۔ سورہ واقعہ پڑھنے سے فاقہ نہ ہونا	۵۴
۴۰	فصل ۲۳۔ تھوڑی چیز میں زیادہ برکت	۵۵
۴۰	فصل ۲۴۔ بعض دعاؤں کی برکت سے بیماری لگنے اور بلا کا خوف نہ رہنا	۵۶
۴۰	فصل ۲۵۔ دعاؤں کی برکت سے افکار کا ازالہ	۵۷
۴۱	فصل ۲۶۔ بعض دعاؤں کی برکت سے سحر سے محفوظ رہنا	۵۸
۴۳	باب سوم (آنسان میں گناہیں اور سزا آخرت میں کس کا قوی تعلق ہے)	۵۹
۴۶	فصل ۱۔ بعض اعمال کے آثارِ برزخیہ	۶۰
۴۹	فصل ۲۔ زکوٰۃ نہ دینے کی سزا بروز قیامت	۶۱
۴۹	فصل ۳۔ بدعہ کی سزا بروز قیامت	۶۲

صفحہ نمبر	عنوان	نمبر شمار
۴۹	فصل ۴ - چوری اور خیانت کی سزا	۶۳
۵۰	فصل ۵ - غیبت کی صورت مثالی	۶۴
۵۰	فصل ۶ - اخلاق ذمیسہ کی مثالی صورتیں	۶۵
۵۱	فصل ۷ - بعض اعمال کی صورت مثالیہ کی تحقیق	۶۶
۵۴	رجوع بطلب عمل کے وجود کا باقی رہنا	۶۷
۵۶	باب چہارم (آں بیان کطاعت کو جزائے آفرت میں کیا کچھ دخل و ناشر ہے)	۶۸
۵۶	فصل ۱ - تسبیحات کی صورت مثالی	۶۹
۵۶	فصل ۲ - سورۃ بقرہ اور آل عمران کی صورت مثالی	۷۰
۵۷	فصل ۳ - سورۃ الاخلاص کی صورت مثالی	۷۱
۵۷	فصل ۴ - عمل جاری کی صورت مثالی	۷۲
۵۷	فصل ۵ - دین کی صورت مثالی	۷۳
۵۸	فصل ۶ - علم کی صورت مثالی	۷۴
۵۸	فصل ۷ - نماز کی صورت مثالی	۷۵
۵۸	فصل ۸ - صراطِ مستقیم کی صورت مثالی	۷۶
۶۱	مشورۃ نیک	۷۷
۶۲	خاتمہ	۷۸

صفحہ نمبر	عنوان	نمبر شمار
۶۲	فصل پہلی، ایسی طاعات کا بیان جن کی محافظت سے طاعات کا سلسلہ باقی رہے	۷۹
۶۴	فصل دوسری، ان گناہوں کے بیان میں جن سے بچنے سے تمام معاصی سے نجات مل جاتی ہے	۸۰
۶۶	فصل ۱۔ حق تعالیٰ شانہ کے غفور رحیم کے بھروسہ پر گناہ کرنا	۸۱
۶۷	فصل ۲۔ جلد نہ کرنے کی تاویل کرنا	۸۲
۶۷	فصل ۳۔ توبہ کے بھروسہ پر گناہوں کے انبار جمع کرنا	۸۳
۶۷	فصل ۴۔ گناہ کر کے بہانہ تقدیر کی آڑ	۸۴
۶۸	فصل ۵۔ قسمت میں جنت یا دوزخ لکھے ہونے کا عذر	۸۵
۶۹	فصل ۶۔ حق تعالیٰ شانہ کے ساتھ حسن ظن کا غرور	۸۶
۶۹	فصل ۷۔ بزرگوں کی نسبت کا دھوکہ	۸۷
۷۰	فصل ۸۔ اللہ تعالیٰ کو ہماری اطلاعات کی کیا پروا کا عذر	۸۸
۷۰	فصل ۹۔ بعض علماء کا لوگوں کو وعظ و پند کرنے کا شبہ	۸۹
۷۱	فصل ۱۰۔ بعض جاہل فقیروں کا شبہ	۹۰

## ابتدایہ



الْحَمْدُ لِلَّهِ الَّذِي تَجَلَّبَ التَّعَمُّ بِطَاعَتِهِ وَالنِّقْمَ بِعَصِيَانِهِ  
وَالصَّلَاةَ وَالسَّلَامَ الْآتِمَانَ الْأَكْمَلَانَ عَلَى سَيِّدِنَا  
مُحَمَّدٍ نَبِيِّهِ الَّذِي جَعَلَ الْعِزْلَمَنْ وَالْآهَ وَالذُّلَّ وَالْوَانَ  
عَلَى مَنْ عَادَاهُ وَعَلَى إِلِهِ وَأَصْحَابِهِ الَّذِينَ اتَّبَعُوهُ فِي الْمُنْشَطِ  
وَالْمُكْرَهِ وَالْيُسْرِ وَالْعُسْرِ رَضِيَ اللَّهُ تَعَالَى عَنْهُمْ وَوَفَّقَنَا  
لِاتِّبَاعِهِمْ - أَمَّا بَعْدُ

یہ ناچیز ناکارہ اپنے دینی بھائیوں کی خدمت میں عرض رساں ہے کہ اس وقت میں جو حالت ہم لوگوں کی ہے کہ طاعت میں کاہلی و غفلت اور معاصی میں انہماک و جرات وہ ظاہر ہے، جہاں تک غور کیا گیا اس کی بڑی وجہ یہ معلوم ہوئی کہ اعمال حسنہ و سیئہ کی پاداش صرف آخرت میں سمجھتے ہیں، اس کی ہرگز خبر تک نہیں کہ دنیا میں بھی اس کا کچھ نتیجہ مرتب ہوتا ہے اور غلبہ صفات نفس کے سبب دنیا کی جزا و سزا پر چوں کہ وہ سر دست واقع ہو جاتی ہے زیادہ نظر ہوتی ہے، پھر عالم آخرت میں بھی جزا و سزا کے وقوع کو گو عقیدہ ان اعمال کا ثمرہ جانتے ہیں مگر واقعی بات یہ ہے کہ جو علاقہ قوی موثر و اثر میں اور سبب و مسبب میں سمجھنا چاہیے اور اسباب و مسببات دنیویہ میں سمجھتے ہیں وہ علاقہ اس وقت کے ساتھ اعمال اور ان کے ثمرات آخرت میں ہرگز نہیں سمجھتے بلکہ قریب قریب اس طرح کا خیال ہے کہ گویا اس عالم کے واقعات کا ایک مستقل سلسلہ ہے جس کو چاہیں گے پکڑ کر سزا دے دیں گے جس کو چاہیں گے خوش ہو کر نعمتوں سے مالا مال کر دیں گے اعمال کو

گویا اس میں کوئی دخل ہی نہیں ہے حالانکہ یہ خیال بے شمار آیات و احادیث صحیحہ کے خلاف ہے، چنانچہ عنقریب تفصیلاً معلوم ہوتا ہے ان شاء اللہ تعالیٰ، اس لیے اس مرض کے دفع کرنے کے لیے دو امر ضروری خیال میں آئے اول کتاب و سنت و ملفوظات محققین سے یہ دکھلایا جائے کہ جیسے آخرت میں اعمال پر جزا و سزا واقع ہوگی ایسے دُنیا میں بھی بعض آثار ان کے واقع ہوتے ہیں دوسرے یہ ثابت کر دیا جائے کہ اعمال میں اور ثمراتِ آخرت میں ایسا قوی علاقہ ہے جیسا آگ جلانے اور کھانا پکانے میں یا کھانا کھانے میں اور شکم سیر ہو جانے میں یا پانی چھڑکنے میں اور آگ کے بجھ جانے میں ان دونوں امروں کے ثبوت کے بعد اللہ تعالیٰ کے فضل سے امید قوی ہے کہ سروسنت جزا و سزا ہو جانے کے یقین سے اور اسی طرح کارخانہ دُنیا پر کارخانہ آخرت کے مرتب ہونے کے غلبہ عقائد سے طاعات میں رغبت اور معاصی سے نفرت پیدا ہونا سہل ہے، آئندہ توفیق و امداد حق سبحانہ و تعالیٰ کی جانب سے ہے، اسی غرض کی تکمیل کے واسطے یہ رسالہ مختصر سلیس اُردو میں جمع کیا جاتا ہے جزا و الاعمال اس کا نام رکھا جاتا ہے مضامین مذکور کے لحاظ سے رسالہ ہذا ایک مقدمہ اور چار باب اور ایک خاتمہ پر وضع کیا گیا۔

مقدمہ اس امر کے اجمالی بیان میں کہ اعمال کو جزا اور سزا میں دخل ہے۔

باب اول اس بیان میں کہ گناہ کرنے سے دُنیا کا کیا نقصان ہے۔

باب دوسرا اس بیان میں کہ طاعت و عبادت کرنے سے دُنیا کا کیا نفع ہے۔

باب تیسرا اس بیان میں کہ گناہ میں اور سزائے آخرت میں کیسا توئی تعلق ہے۔

لے کوئی شخص یہ شبہ نہ کرے کہ اعمال کا دخل نہ ہونا تو حدیث سے بھی معلوم ہوتا ہے جس میں آپ نے یہ فرمایا ہے کہ کوئی شخص عمل کے زور سے جنت میں نہ جائے گا اتنی۔ دفعیہ اس شبہ کا یہ ہے کہ اس حدیث کا ایلجاب نہیں ہے کہ عمل کو بلکہ دخل ہی نہیں ہے بلکہ مقصود یہ ہے کہ عمل پر مغرور ہو کر نہ بیٹھ جائے، جزو اخیر عدت نامہ کا اللہ تعالیٰ کا فضل ہے، پس گویا فیصل بھی اعمال نیک سے نصیب ہوتا ہے سو عمل ہی عدت نامہ کا ایک جزو ٹھہرا۔ قَالَ اللَّهُ تَعَالَى إِنَّ رَحْمَةَ اللَّهِ قَرِيبٌ مِّنَ الْمُحْسِنِينَ۔

باب چوتھا اس بیان میں کو طاعت کو جزائے آخرت میں کیسا کچھ ذل و تاثیر ہے۔  
حرف اتمہ بعض مخصوص اعمال حسنیہ یا سیئہ کے بیان میں جس کے کرنے یا نہ کرنے  
کی زیادہ ضرورت ہے اور بعض شبہات کے جواب میں جو اکثر عوام کے لیے باعث  
ہے باقی ہو گئے ہیں۔

اللہ سبحانہ و تعالیٰ اپنے فضل و کرم سے اس کی تکمیل فرماتے اور اس کو ذریعہ  
ہدایت و رشد کا بناوے اور جو غلطی ظاہری یا باطنی مجھ سے سرزد ہو جاوے اس کو  
معاف فرمائے۔

اٰمِيْنَ وَالْاٰنَ نَشْرَعُ وَنَسْتَعِيْنُ

محمد اشرف علی

## حَاصِلِ تَصَوُّفٍ

”وہ ذرا سی بات جو حاصل ہے تصوف کا، یہ ہے کہ جس طاعت  
میں سستی محسوس ہو، سستی کا مقابلہ کر کے اس طاعت کو کرے اور  
جس گناہ کا تقاضہ ہو، تقاضے کا مقابلہ کرے اس گناہ سے بچے جس  
کو یہ بات حاصل ہو گئی اس کو پھر کچھ بھی ضرورت نہیں کیوں کہ یہی  
بات تعلق مع اللہ پیدا کرنے والی ہے اور یہی اس کی محافظ ہے  
اور یہی اس کو بڑھانے والی ہے“

(حکیم الامت حضرت تھانویؒ)

## اس امر کے اجمالی بیان میں کہ اعمال سبب ہیں جزا و سزا کے

قرآن مجید میں مختلف عنوانات سے یہ امر مذکور ہے کہیں تو عمل کو شرط اور ثمرہ کو جزا قرار دیا ہے چنانچہ ارشاد ہے فَلَمَّا عَتَوْا عَمَّا نُهِوا عَنْهُ قُلْنَا لَهُمْ كُونُوا قِرَدَةً خَاسِئِينَ ۗ یعنی جب ان لوگوں نے سرکشی اختیار کی اس چیز سے کہ بے شک وہ اس سے منع کیے گئے تھے، سو ہم نے ان کو کہا کہ ہو جاؤ بند ذلیل۔ اس سے صاف معلوم ہوا کہ سرکشی کے سبب یہ سزا ملی اور ارشاد ہے فَلَمَّا أَسَفَوْنَا انْتَقَمْنَا مِنْهُمْ ۗ یعنی جب انہوں نے ہم کو ناخوش کیا ہم نے ان سے بدلہ لیا۔ صاف ظاہر ہوتا ہے کہ اللہ تعالیٰ کو ناخوش کرنا سبب ہوا انتقام کا اور ارشاد ہے۔ اِنْ تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ ۗ یعنی اگر تم اللہ تعالیٰ سے ڈرو، اللہ تعالیٰ تمہارے لیے فیصلہ کر دیں اور دُور کر دیں تم سے تمہاری بُرائیاں اور ارشاد ہے لَوْ اَسْتَقَامُوا عَلَى الطَّرِيقَةِ لَأَسْقَيْنَاكُمْ مَاءً غَدَقًا ۗ یعنی اگر وہ لوگ مستقیم رہتے راہ پر، البتہ پینے کو دیتے ہم ان کو پانی بکثرت اور ارشاد ہے اِنْ تَابُوا وَاَقَامُوا الصَّلَاةَ وَآتَوُا الزَّكَاةَ فَخِوْا يُكْفَرُوا فِي الدِّينِ ۗ یعنی اگر وہ لوگ توبہ کر لیں اور نماز کو قائم کریں اور زکوٰۃ ادا کریں تو وہ تمہارے بھائی ہیں دین میں اور کہیں فارسیہ لائے ہیں چنانچہ ارشاد

لے سورۃ اعراف آیت ۱۶۶ لے سورۃ انفال آیت ۲۹ لے سورۃ زمر آیت ۵۵ لے سورۃ بقرہ آیت ۱۶ لے سورۃ توبہ آیت ۱۱

ہے کہ ذٰلِكَ بِمَا قَدَّمْت اَيْدِيَكُمْ ط یعنی یہ سزا بسبب ان اعمال کے ہے جو کہ تمہارے ہاتھوں نے آگے بھیجے ہیں، اور ارشاد ہے بِمَا كُنْتُمْ تَعْمَلُونَ ط یعنی یہ جزا بسبب اس کام کے ہے جس کو تم کرتے تھے، اور ارشاد ہے ذٰلِكَ بِاَنْتُمْ كَفَرْتُمْ وَاَبَايْتُمْ ط یعنی یہ بسبب اس کے ہے کہ انہوں نے انکار کر کر دیا، ہماری نشانیوں کو، اور کہیں فائے سببیہ لاتے ہیں، چناں چہ ارشاد ہے فَعَصَوْا رَسُوْلًا رَّبِّهِمْ فَاَخَذَهُمْ ط یعنی انہوں نے نافرمانی کی اپنے پروردگار کے رسول صلی اللہ علیہ وسلم کی پس کپڑ لیا ان کو، اور ارشاد ہے فَكَذَّبُوهُمَا فَاَنْزَلْنَا مِنَ السَّمَاءِ مِطْرًا مِثْرًا مِثْرًا ط یعنی ان لوگوں نے موسیٰ و ہارون علیہما السلام کی تکذیب کی پس ہوئے ہلاک کیے ہوئے سے، کہیں کلمہ لَوْلَا وارو ہے چناں چہ ارشاد ہے فَلَوْلَا اَنْذَرْنَاكَ مِنَ الْمُسْتَحْسِنِ لَلَيْتَ فِي بَطْنِكَ اِلَى يَوْمٍ يُبْعَثُونَ ط یعنی اگر نبی صلی اللہ علیہ وسلم کی تسبیح کرنے والوں سے نہ ہوتے تو تمہارے رہتے پھیلی کے پیٹ میں قیامت کے دن تک صاف معلوم ہوتا ہے کہ تسبیح کی بدولت اس قید سے رہائی ہوتی، کہیں لفظ لَوْلَا آیا ہے چناں چہ ارشاد ہے وَلَوْ اَنْتُمْ فَعَلُوْا مَا يُوعَظُوْنَ بِهٖ لَكَانَ خَيْرًا لَّكُمْ ط یعنی اگر وہ لوگ کرتے اس کام کو جبکہ وہ نصیحت کیے جاتے ہیں تو ان کے لیے بہتر ہوتا۔ تمام آیتیں صاف صاف کج رہی ہیں کہ اعمال اور جزا میں ضرور علاقہ ہے۔

محمد اشرف علی



## باب اول

## ”ان سب ان میں کہ گناہ کرنے دیکھا کیا نقصان ہے؟“

یوں تو یہ مضر ہے اس محنت سے ہیں جن کا شمار نہیں ہو سکتا، مگر اس مقام پر اولاً کچھ آیات و احادیث سے اجمالاً بعض آثار بتلاتے ہیں اس کے بعد کسی قدر تفصیل ترتیب سے لکھیں گے۔ قرآن مجید میں جو نافرمانوں کے جا بجا قصے اور اس کے ساتھ ان کی سزائیں مذکور ہیں کس کو معلوم نہیں، وہ کیا چیز ہے جس نے ابلیس کو آسمان سے نکال کر زمین پر پھینکا۔ یہی نافرمانی ہے جس کی بدولت وہ ملعون ہوا، صورت بگاڑ دی گئی، باطن تباہ ہو گیا، بجائے رحمت کے لعنت نصیب ہوئی، قرب کے عوض بُعید حصہ میں آیا، تسبیح و تقدیس کی جگہ کفر و شرک، جھوٹ فحش انعام میں ملا۔ وہ کیا چیز ہے جس نے نوح علیہ السلام کے زمانہ میں تمام اہل زمین کو طوفان میں غرق کر دیا۔ وہ کون چیز ہے کہ جس سے ہوتے ٹنڈ کو قوم عاد پر مسلط کیا گیا، یہاں تک کہ زمین پر پٹک پٹک کے مارے گئے، وہ کون چیز ہے جس سے قوم ثمود پر چیخ آئی جس سے ان کے کلیجے پھٹ گئے اور تباہم ہلاک ہو گئے، وہ کون چیز ہے جس سے قوم لوط علیہ السلام کی بستیاں آسمان تک لے جا کر الٹی گرائی گئیں اور اوپر سے پتھر برسائے گئے، وہ کون چیز ہے جس سے قوم شعیب علیہ السلام پر بشکل سائبان ابر کے عذاب آیا اور اس سے آگ برسی، وہ کون چیز ہے جس سے قوم فرعون مکر قلم میں غرق کی گئی وہ کون چیز ہے جس سے قارون میں میں دھنسا یا گیا اور تیچھے سے گھر اور اسباب اس کے ہمراہ ہوا۔ وہ کون چیز ہے جس سے ایک بار بنی اسرائیل پر ایسی قوم کو مسلط

کیا جو سخت لڑائی والی تھی اور وہ ان کے گھروں کے اندر گھس گئے اور ان کو زیرِ زبر کر ڈالا، اور پھر دوسری بار ان کے مخالفین کو ان پر غالب کیا جس سے ان کا پھر نہ بنایا کارخانہ بناہ و برباد ہوا اور وہ کون چیز ہے جس نے انہیں بنی اسرائیل کو طرح طرح کی مصیبت و بلا میں گرفتار کیا، کبھی قتل ہوئے، کبھی قید، کبھی ان کے گھرا جاڑے گئے، کبھی ظالم بادشاہ ان پر مسلط ہوئے، کبھی وہ جلا وطن کیے گئے، وہ چیز جس کے یہ آثار ظاہر ہوئے اگر نافرمانی نہیں تھی تو پھر کیا تھا؟ ان قصوں کو جا بجا ذکر فرمایا گیا اور نہایت مختصر الفاظ میں اسکی وجہ ارشاد ہوئی فَتَمَّا كَانَ اللَّهُ لِيُظْلِمَهُمْ وَلَكِنْ كَانُوا أَنفُسَهُمْ يَظْلِمُونَ ط یعنی اللہ تعالیٰ ایسے نہیں ہیں کہ ان پر ظلم کرتے لیکن وہ تو خود اپنی جانوں پر ظلم کرتے تھے، دیکھیے ان لوگوں نے ہی گناہ کی بدولت نبیائیں کیا خرابیاں بھگتیں، امام احمد نے فرمایا ہے کہ جب قبرص فتح ہوا، جبیر بن نصیر نے ابو بردہ کو دیکھا کہ اکیلے بیٹھے رو رہے ہیں وہ فرماتے ہیں کہ میں نے ان سے عرض کیا اے ابو بردہ! ایسے مبارک دن میں رونا کیسا جس میں اللہ تعالیٰ نے اسلام اور اہل اسلام کو عزت دی، انھوں نے جواب دیا کہ اے جبیر! اسوس ہے تم نہیں سمجھتے جب کوئی قوم اللہ تعالیٰ کے حکم کو ضائع کرتی ہے، وہ اللہ تعالیٰ کے نزدیک کسی ذلیل و بے قدر ہو جاتی ہے دیکھو کہاں تو یہ قوم برس حکومت تھی، خدا کا حکم چھوڑنا تھا اور ذلیل و خوار ہونا، جس کو تم اس وقت ملاحظہ کر رہے ہو وہ سند میں ہے، ارشاد فرمایا رسول اللہ صلی اللہ علیہ وسلم نَ إِنَّ السَّجُلَ لِيُحْدَمَ الرِّزْقَ بِالذَّنْبِ يُصِيبُهُ مَعْنَى بَيْتِ شَكِ آدَمِي مُحْرَمٌ هُوَ جَانَا ه رِزْقَ سَ عَ غَ نَاهُ كَ سَبَبِ حَسْبِ كَوَ اَخْتِيَارِ كَرْتَا ه، ابن ماجہ میں عبد اللہ ابن عمر سے روایت ہے کہ ہم دس آدمی حضور اقدس صلی اللہ علیہ وآلہ وسلم کی خدمت میں حاضر تھے آپ ہماری طرف متوجہ ہو کر ارشاد فرمانے لگے کہ پانچ چیزیں ہیں

لے سورة روم، آیت نمبر ۶

میں خدا کی پناہ چاہتا ہوں کہ تم ان کو پاؤ۔ جب کسی قوم میں بے حیاتی کے افعال علی الاعلان ہونے لگیں گے وہ طاعون میں مبتلا ہوں گے اور ایسی ایسی بیماریوں میں گرفتار ہوں گے جو ان کے بڑوں کے وقت میں نہیں ہوتیں اور جب کوئی قوم ناپتہ تولنے میں کمی کرے گی قحط اور تنگی اور ظلم حکام میں مبتلا ہوں گے اور نہیں بند کیا کسی قوم نے زکوٰۃ کو مگر بند کیا جاوے گا باران رحمت ان سے اگر بہا تم نہ ہوتے تو کبھی ان پر بارش نہ ہوتی اور نہیں عمد شکنی کی کسی قوم نے مگر مسلط فرماے گا اللہ تعالیٰ ان کے دشمن کو بغیر قوم سے بجز بے لیں گے ان کے اموال کو۔ ابن ابی الدنیا روایت کرتے ہیں کہ ایک شخص نے حضرت عائشہ صدیقہؓ سے سبب زلزلہ کا دریافت کیا، انہوں نے فرمایا، جب لوگ زنا کو مباح کی طرح بے باکی سے کرنے لگتے ہیں اور شرابیں پیتے ہیں اور معافز بجاتے ہیں اللہ تعالیٰ کو آسمان میں غیرت آتی ہے زمین کو حکم فرماتے ہیں کہ ان کو ہلا ڈال اور عمر بن عبدالعزیز نے جابجا یہ حکم نے شہر میں بھیجے جن کا مضمون یہ ہے۔ بعد حمد و صلوة کے مدعا یہ ہے کہ یہ زلزلہ زمین کا علامت عتاب الہی ہے میں نے تمام شہروں میں لکھ بھیجا ہے کہ فلاں تاج فلاں مہینے میں میدان میں نکلیں یعنی دعا و تضرع کے لیے اور جس کے پاس کچھ روپیہ پیسہ بھی ہو وہ خیرات بھی کرے اللہ تعالیٰ کا ارشاد ہے قَدْ أَفْلَحَ مَنْ تَزَكَّىٰ وَذَكَرَ اسْمَ رَبِّهِ فَصَلَّىٰ اور کہو کہ جس طرح آدم علیہ السلام نے کہا تھا رَبَّنَا ظَلَمْنَا أَنفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ ط اور جس طرح نوحؑ نے کہا تھا وَإِن لَّمْ تَغْفِرْ لِي وَتَرْحَمْنِي أَكُنُّ مِنَ الْخَاسِرِينَ ط اور جس طرح یونسؑ نے کہا تھا عَلَيْهِ السَّلَامُ لَمْ يَكُنْ مِنَ الْظَالِمِينَ ط

لے تحقیق فلاح پائی جس شخص نے باپنی حاصل کی اور ذکر کیا نام اپنے رب کا اور نماز پڑھی اور بعض نے

تَزَكَّىٰ سے لیا ہے۔ ظاہر عمر بن عبدالعزیزؓ کے نزدیک یہی تفسیر ہے ۱۲ منہ

طہ سُوْرَةُ اَعْلٰی، آیت نمبر ۱۴، ۱۵۔ طہ سُوْرَةُ اَعْرَافِ، آیت نمبر ۲۳۔ طہ سُوْرَةُ اَنْبِیَآءِ، آیت نمبر ۸۷

ابن ابی الدنیائے روایت کیا ارشاد فرمایا رسول اللہ صلی اللہ علیہ وسلم نے کہ جب اللہ عزوجل بندوں سے انتقام لینا چاہتے ہیں نیچے بکھرتے ہیں اور عورتیں ہاتھ جو جاتی ہیں۔ مالک بن دینار فرماتے ہیں کہ میں نے کتب حکمت میں پڑھا ہے کہ اللہ تعالیٰ فرماتے ہیں میں اللہ ہوں بادشاہوں کا مالک ہوں ان کا دل میرے ہاتھ میں ہے پس جو شخص میری اطاعت کرتا ہے میں ان کے بادشاہوں کا دل اس پر مہربان کرتا ہوں اور جو میری نافرمانی کرتا ہے میں انہیں بادشاہوں کو اس شخص پر عقوبت مقرر کرتا ہوں تم بادشاہوں کو برا کہنے میں مشغول مت ہو، میری طرف رجوع کرو میں ان کو تم پر نرزم کردوں گا، امام احمد نے وہب سے نقل کیا ہے کہ اللہ تعالیٰ نے بنی اسرائیل سے فرمایا کہ جب میری اطاعت کی جاتی ہے میں راضی ہوتا ہوں اور جب راضی ہوتا ہوں برکت کرتا ہوں اور میری برکت کی کوئی انتہا نہیں اور جب میری اطاعت نہیں ہوتی غضبناک ہوتا ہوں، لعنت کرتا ہوں اور میری لعنت کا اثر سات پشت تک رہتا ہے۔ امام احمد نے ویح سے روایت کی ہے کہ حضرت عائشہ رضی اللہ تعالیٰ عنہا نے حضرت معاویہ کو خط میں لکھا کہ جب بندہ اللہ تعالیٰ کی بے حکمی کرتا ہے تو اس کی تعریف کرنے والا خود بخود جو کرنے لگتا ہے اور بہت احادیث و آثار میں مضر میں حماہ کی جو دنیا میں پیش آتی ہیں گور ہیں، اب بعض نقصانات تفصیل و ترتیب سے مرقوم ہوتے ہیں، آسانی کے لیے مناسب معلوم ہوتا ہے کہ اس مضمون کے لیے فصلیں مقرر کی جائیں۔

## فصل ۱۔ (علم سے محرومی)

ایک اثر معاشی کا یہ ہے کہ آدمی علم سے محروم رہتا ہے کیوں کہ علم ایک ظنی نور ہے اور معصیت سے نور باطن بجھ جاتا ہے۔ امام مالک نے امام شافعی کو وصیت فرمائی  
 اِنِّیْ اَرٰی اللّٰهَ تَعَالٰی قَدْ اَلْفَى عَلٰی قَلْبِكَ نُوْرًا فَلَاحًا تَطْفِئُهُ بِظُلْمَةِ التَّعَصُّبَةِ

یعنی میں دیکھتا ہوں کہ اللہ تعالیٰ نے تمہارے قلب میں ایک نور ڈالا ہے تو تم اس کو تاریکی-  
معصیت سے مت بچا دینا۔

## فصل ۲۔ (رزق میں کمی)

ایک نقصان گناہ کا دنیا میں یہ ہے کہ رزق کم ہو جاتا ہے اس مضمون کی حدیث  
اوپر آچکی ہے۔

## فصل ۳۔ (حق تعالیٰ شانہ سے وحشت)

ایک نقصان یہ ہے کہ عہی کو اللہ تعالیٰ سے ایک وحشت سی رہتی ہے اور  
یہی بات ہے کہ ذرا بھی ذوق ہو تو سمجھ سکتا ہے کہ شخصی نے ایک عارف سے وحشت  
کی شکایت کی انہوں نے فرمایا۔

إِذَا كُنْتُ قَدْ وَحَشْتَكَ الذُّنُوبُ - فَدَعِ إِذَا شِئْتَ وَاسْتَأْذِنْ

## فصل ۴۔ (عوام الناس سے وحشت)

ایک نقصان یہ ہے کہ معصیت کرنے سے آدمیوں سے بھی وحشت ہونے  
لگتی ہے خصوص نیک لوگوں سے کہ ان کے پاس بیٹھ کر دل نہیں لگتا اور جس قدر وحشت  
بڑھتی جاتی ہے ان لوگوں سے دوری اور ان کی برکات سے محروم ہوتا جاتا ہے ایک  
بزرگ کا قول ہے کہ مجھ سے کبھی معصیت سرزد ہو جاتی ہے تو اس کا اثر اپنی بی بی اور  
جانور کے اخلاق میں پاتا ہوں کہ پوری طرح مطیع نہیں رہتے۔

## فصل ۵۔ (کامیابی کے راستے بند)

ایک نقصان یہ ہے کہ عہی کو اکثر کارروائیوں میں دشواری پیش آتی ہے  
جیسے تقویٰ کرنے سے کامیابی کی راہیں نکل آتی ہیں ایسے ہی ترک تقویٰ سے کامیابی کی

اے یعنی جب وحشت میں ڈالے تجھ کو گناہ سو تجھ کو جب نفع وحشت منظور ہو گناہ کو چھوڑ اور اس حاصل کر لے اے  
اے قَالَ اللَّهُ تَعَالَى وَمَنْ يَتَّقِ اللَّهَ يَجْعَلْ لَهُ مَخْرَجًا ۱۲ امنہ

کی راہیں بند ہو جاتی ہیں۔

## فصل ۶۔ (قلب میں ظلمت محسوس ہونا)

ایک نقصان یہ ہے قلب میں ایک تاریکی سی معلوم ہوتی ہے ذرا بھی دل میں غمور کیا جائے تو یہ ظلمت صاف محسوس ہوتی ہے اس ظلمت کی قوت سے ایک حیرت پیدا ہو جاتی ہے۔ اس سے بدعت و ضلالت و جہالت میں مبتلا ہو کر ہلاک ہو جاتا ہے اور اس ظلمت کا اثر قلب سے آنکھ میں آتا ہے اور پھر چہرہ پر ہر شخص کو یہ سیاہی نظر آنے لگتی ہے، فاسق کیسا ہی حسین جمیل ہو مگر اس کے چہرہ پر ایک بے رونق کی سی کیفیت ضرور ہوتی ہے۔ عبداللہ بن عباسؓ فرماتے ہیں کہ نیکی کرنے سے چہرہ پر رونق، قلب میں نور، رزق میں وسعت، بدن میں قوت، لوگوں کے قلوب میں محبت پیدا ہوتی ہے اور بدی کرنے سے چہرہ پر بے رونقی، قبر اور قلب میں ظلمت، بدن میں سُستی، رزق میں تنگی، لوگوں کے دلوں میں بغض ہوتا ہے۔

## فصل ۷۔ (دل اور بدن کا کمزور ہونا)

ایک نقصان یہ ہے کہ معصیت سے دل اور جسم میں کمزوری پیدا ہوتی ہے، دل کی کمزوری تو ظاہر ہے کہ امور خیر کی ہمت گھٹتے گھٹتے بالکل نابود ہو جاتی ہے، رہ گئی بدن کی کمزوری سو بدن تو قلب کا تابع ہے۔ جب یہ کمزور ہے تو وہ بھی ضعیف ہوگا، دیکھو تو کفار فارس و روم کیسے قوی الجبرہ تھے، مگر صحابہ رضی اللہ عنہم کے مقابلے میں نہ ٹھہر سکے۔

## فصل ۸۔ (طاعت سے محرومی)

ایک نقصان یہ ہے کہ آدمی طاعت سے محروم ہو جاتا ہے، آج ایک طاعت گنتی، کل دوسری چھوٹ گئی، پوسوں میسری رہ گئی، یوں ہی سلسلہ وار تمام نیک کام بدولت گناہ کے اس کے ہاتھ سے نکل جاتے ہیں، جیسے کسی نے ایک لقمہ لذیذ ایسا کھایا

جس سے ایسا مرض پیدا ہو گیا کہ ہزاروں لذیز کھانوں سے محروم کر دیا۔

### فصل ۹۔ (عمر کا کم ہونا)

ایک نقصان یہ ہے کہ معصیت سے عمر گھٹتی ہے اور اس کی برکت ملتی ہے کیوں کہ دبر، نیکی سے عمر بڑھ جانا حدیث صحیح سے ثابت ہے تو فجر سے گھٹنا اسی سے سمجھ لیجئے اور یہ شبہ نہایت ضعیف ہے کہ عمر تو مقدر ہے وہ کیسے گھٹ بڑھ سکتی ہے کیوں کہ عمر کی کیا تخصیص ہے یہ سب چیزیں مقدر ہی ہیں۔ امیری اور غربتی، صحت و مرض سب میں یہی شبہ ہو سکتا ہے، مگر پھر بھی ان امور کو اسباب کے ساتھ مربوط سمجھ کر تدبیر کا استعمال کیا جاتا ہے۔ یہی حال عمر کا سمجھ لینا چاہیے۔

### فصل ۱۰۔ (گناہوں میں بکثرت مبتلا ہونا)

ایک نقصان یہ ہے کہ معصیتِ اولیٰ دوسری معصیت کا سبب ہو جاتی ہے وہ تیسری کا، اسی طرح شدہ شدہ معاصی کی بکثرت ہو جاتی ہے، یہاں تک کہ عاصی گناہوں میں گھر جاتا ہے، دوسرے یہ کہ کرتے کرتے اس کی عادت ہو جاتی ہے کہ چھوڑنا دشوار ہوتا ہے پھر اس کو اسی ضرورت سے کرتا ہے کہ نہ کرنے سے تکلیف ہوتی ہے اور پھر اس کم بخت میں لطف و لذت بھی نہیں رہتی۔

### فصل ۱۱۔ (توفیقِ توبہ سلب ہونا)

ایک نقصان یہ ہے کہ گناہ کرنے سے ارادہ توبہ کا کمزور ہوتا جاتا ہے یہاں تک کہ بالکل توبہ کی توفیق نہیں رہتی، اسی حالت میں موت آ جاتی ہے۔

### فصل ۱۲۔ (گناہوں کی بُرائی کا احساس دل سے نکلنا)

ایک نقصان یہ ہے کہ چند روز میں اس معصیت کی بُرائی دل سے نکل جاتی ہے اس کو بُرا نہیں سمجھتا، نہ اس بات کی پروا ہوتی ہے کہ کوئی دیکھ لے گا بلکہ خود تفاخراً اس کا ذکر کرتا ہے۔ ایسا شخص معافی سے دُور ہوتا جاتا ہے، جیسا ارشاد فرمایا

حضور صلی اللہ علیہ وسلم نے کُلُّ أُمَّتِي مُعَا فِي إِلَّا الْمَجَاهِرِينَ وَإِنْ مِنْ الْإِنجَارِ  
 أَنْ يُسِرَّ اللَّهُ عَلَى الْعَبْدِ تَعْرِيبُ صَبْحٍ يَفْصَحُ نَفْسَهُ وَيَقُولُ يَا فُلَانُ  
 عَمِلْتَ يَوْمَ كَذَا وَكَذَا وَأَفْتَتَكَ نَفْسَهُ وَقَدَبَاتٍ يُسِرُّهُ رَبُّهُ -  
 خلاصہ مطلب کا یہ ہے کہ سب کے لیے معافی کی امید ہے مگر جو لوگ کھلم کھلا گناہ کرتے ہیں  
 اور یہ بھی کھلم کھلا ہی کرنا ہے کہ اللہ تعالیٰ نے تو ساری فرمائی تھی مگر صبح کو خود اپنے کو  
 فیضیت کرنا شروع کیا کہ میاں فلانے! ہم نے فلاں فلاں دن فلاں کام کیا تھا۔ خود  
 اپنی پردہ دہری کی، حالاں کہ خدا تعالیٰ نے چھپایا تھا اور کبھی گناہ کی بُرائی زیادہ ہوتے  
 کفر تک نوبت پہنچ جاتی ہے اسی واسطے بزرگ کا قول ہے کہ تم تو گناہوں سے ڈرتے  
 ہو اور مجھے کفر کا خوف ہے۔

### فصل ۱۳ - (دشمنانِ خدا سے مشابہت)

ایک نقصان یہ ہے کہ معصیت و دشمنانِ خدا میں سے کسی کی میراث ہے تو گویا  
 یہ شخص ان ملعونوں کا وارث بنتا ہے۔ مثلاً لوطت قوم لوط علیہ السلام کی میراث ہے، کم  
 ناپنا کم تو ن قوم شعیب علیہ السلام کی میراث ہے، علو و فساد فرعون اور اس کی قوم کی میراث  
 ہے، تکبر و تجبر قوم ہود علیہ السلام کی، تو یہ عاٰی ان لوگوں کی وضع و ہیئت بناتے ہوئے  
 ہے۔ مسند احمد میں عبد اللہ بن عمر سے روایت ہے ارشاد فرمایا حضور صلی اللہ علیہ وسلم  
 نَ مِنْ كَثِبَةٍ بِقَوْمٍ فَهَلْ وَنَهُمْ يَعْنِي شَخْصٌ كَسَى قَوْمٍ كِي وَضِعَ بِنَاةٍ وَهَئِئِ  
 میں شمار ہے۔

### فصل ۱۴ - (دربار الہی میں ذلیل و خوار ہونا)

ایک نقصان یہ ہے کہ گناہ کرنے سے اللہ تعالیٰ کے نزدیک شخص بے قدر و  
 خوار ہو جاتا ہے اور جب خالق کے نزدیک خوار و ذلیل ہو گیا، مخلوق میں بھی اس کی عزت



نہیں رہتی، اللہ تعالیٰ کا ارشاد ہے وَمَنْ يُهِنِ اللَّهُ فَعَالَهُ مِنْ مُّكْرِمٍ يَعْنِي  
 سے عزیزیکہ از در گمش سر بتافت بہر در کہ شد ہیج عزت نیافت  
 اگرچہ لوگ خوف اس کے ظلم و شرارت کے اس کی تعظیم کرتے ہیں مگر کسی کے دل میں عظمت  
 نہیں رہتی۔

### فصل ۱۵۔ (دوسری مخلوقات کی لعنت کا مورد ہونا)

ایک نقصان یہ ہے کہ گنہاہ کی نحوست جیسے اس شخص کو پہنچتی ہے، اسی طرح  
 کا ضرر دوسری مخلوقات کو بھی پہنچتا ہے وہ سب اس پر لعنت کرتے ہیں، گناہ کی سزا  
 تو الگ ہوگی، یہ لعنت اس پر طرہ ہے، مجاہد فرماتے ہیں کہ بہائم نافرمانی کرنے والے  
 اذیوں پر لعنت کرتے ہیں جب کہ قحط سخت ہوتا ہے اور بارش رُک جاتی ہے اور  
 کہتے ہیں کہ یہ ابن آدم کے گنہاہ کی نحوست سے ہے۔

### فصل ۱۶۔ (عقل میں فتور اور فساد آنا)

ایک نقصان یہ ہے کہ گنہاہ کرنے سے عقل میں فتور و فساد آجاتا ہے کیونکہ  
 عقل ایک نورانی چیز ہے کہ ورت و معصیت سے اس میں کمی آجاتی ہے بلکہ خود گنہاہ  
 بزنا دلیل کم عقلی کی ہے اگر شخص کی عقل ٹھکانے ہوتی تو ایسی حالت میں گنہاہ ہو سکتا ہے  
 کہ شیخ خدا کی قدرت میں ہے، ان کے ملک میں رہتا ہے اور وہ دیکھ بھی لے ہے ہیں،  
 ان کے فرشتے گواہ بن رہے ہیں، قرآن مجید منع کر رہا ہے ایمان منع کر رہا ہے، موت  
 منع کر رہی ہے، دوزخ منع کر رہی ہے۔ گنہاہ کرنے سے اس قدر سرور و لذت نصیب  
 نہ ہوگا جس قدر دنیا اور آخرت کے منافع اس سے فوت ہو گئے۔ بھلا کوئی عقل سلیم  
 والا ان باتوں کے ہوتے ہوئے گنہاہ کر سکتا ہے۔

### فصل ۱۷۔ (رسول اللہ ﷺ کی لعنت میں داخل ہونا)

ایک بڑا نقصان یہ ہے کہ گنہاہ کرنے سے شیخ رسول اللہ صلی اللہ علیہ وسلم

کی لعنت میں داخل ہو جاتا ہے کیوں کہ آپ نے بہت سے گناہوں پر لعنت فرمائی ہے اور جو گناہ ان گناہوں سے بڑھ کر ہیں ان پر تو بدرجہ اولیٰ استحقاق لعنت ہے مثلاً لعنت فرمائی آپ نے اس عورت پر جو گو دے اور گو دو لے اور جو غیر کے بال اپنے بالوں میں ملا کر دراز کرے اور جو دوسرے سے یہ کام لے اور لعنت فرمائی ہے آپ نے سُود لینے والے پر اور دینے والے پر اور اس کے کھنے والے پر اور اس کے گواہ پر اور لعنت فرمائی ہے آپ نے حلالہ کرنے والے پر اور جس کے لیے حلالہ ہو، یعنی جب نکاح میں اس کو شرط ٹھہرایا جائے اور لعنت فرمائی ہے چور پر اور لعنت فرمائی ہے شراب پینے والے پر اور اس کے پلانے والے پر اور اس کے پچوڑنے والے پر اور نچروانے والے پر اور شیخنے والے پر اور خریدنے والے پر اور اس کے دام کھانے والے پر اور اس کو لاد کر لاتے اور جس کے لیے لاد کر لائی جاتے اور لعنت فرمائی ہے اس شخص پر جو اپنے باپ کو بُرا کرے اور لعنت فرمائی ہے اس شخص پر جو جاندار چیز کو نشانہ بناوے اور لعنت فرمائی ہے ان مردوں پر جو عورتوں کی مشابہت کریں اور ان عورتوں پر جو مردوں کی وضع بنائیں اور لعنت فرمائی ہے اس شخص پر جو غیر اللہ کے نام پر ذبح کرے اور لعنت فرمائی ہے اس شخص پر جو دین میں کوئی نئی بات نکالے یا ایسے شخص کو پناہ دے اور لعنت فرمائی ہے تصویر بنانے والے پر اور لعنت فرمائی ہے اس شخص پر جو قوم لوط کا سا عمل کرے اور لعنت فرمائی ہے اس پر جو کسی جانور سے صحبت کرے اور لعنت فرمائی ہے اس پر جو جانور کے چہرے پر دنگ لگائے اور لعنت فرمائی اس شخص پر جو کسی مسلمان کو ضرر پہنچائے یا اس کے ساتھ فریب کرے اور لعنت فرمائی ہے ان عورتوں پر جو قبروں پر جاویں اور ان لوگوں پر جو وہاں سجدہ کریں یا چراغ کھیں اور لعنت فرمائی ہے اس شخص پر جو کسی عورت کو اس کے خاوند سے یا غلام کو اس کے آقا سے ہمکا کر بھڑکاوے اور لعنت فرمائی ہے اس شخص پر جو کسی

عورت کے پیچھے کے مقام پر صحبت کرے اور ارشاد فرمایا کہ جو عورت اپنے خاوند سے خفا ہو کر رات کو الگ رہے صبح تک اس پر فرشتے لعنت کرتے ہیں اور لعنت فرماتی اس شخص پر جو اپنے باپ کو چھوڑ کر کسی اور سے نسب ملاوے اور فرمایا کہ جو شخص اپنے بھائی مسلمان کی طرف لوہے سے اشارہ کرے فرشتے اس پر لعنت کرتے ہیں اور لعنت فرماتی اس پر جو صحابہ رضی اللہ تعالیٰ عنہم کو برا کہے اور لعنت فرماتی ہے اللہ تعالیٰ نے اس شخص پر جو زمین میں فساد مچائے اور قطع رحم کرے اور اللہ تعالیٰ یا رسول اللہ صلی علیہ وسلم کو ایذا دے اور لعنت فرماتی ہے اس پر جو کہ احکام خداوندی کو چھپائے اور لعنت فرماتی ہے ان لوگوں پر جو پارسی بیلیوں کو جن کو ان قصوں کی خبر تک نہیں اور ایماندار ہیں زنا کی تہمت لگائیں اور لعنت فرماتی اس شخص پر جو کافروں کو مسلمانوں کے مقابلے میں ٹھیک راہ بتائے اور رسول اللہ صلی اللہ علیہ وسلم نے لعنت فرماتی ہے اس شخص پر جو رشوت دے اور جو لے اور جو درمیان میں پڑے اور بہت افعال پر لعنت وارد ہوتی ہے۔ اگر گناہ میں اور کوئی بھی ضرر نہ ہو تا تو کیا تھوڑی بات ہے کہ اللہ و رسول صلی اللہ علیہ وسلم کی لعنت کا مورد ہو گیا۔ نعوذ باللہ۔

### فصل ۱۸- (فرشتوں کی دعاؤں سے محروم ہونا)

ایک قصصان یہ ہے کہ گناہ کرنے سے فرشتوں کی دعا سے محروم ہو جاتا ہے۔ اللہ تعالیٰ کا ارشاد ہے الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ ط خلاصہ مطلب یہ ہے کہ جو فرشتے عرش اٹھاتے ہوئے ہیں اور جو عرش کے گرد و پیش ہیں وہ تسبیح و تحمید کرتے ہیں اور اللہ تعالیٰ پر یقین رکھتے ہیں اور ایمان والوں کے لیے مغفرت مانگتے ہیں کہ یا اللہ آپ کی رحمت اور علم بہت وسیع ہے ایسے

لوگوں کو بخش دیجئے جو آپ کی طرف رجوع کرتے ہیں اور آپ کی راہ کی پیروی کرتے ہیں اور ایسے لوگوں کو عذابِ جہنم سے بچالیتے۔ دیکھئے اس آیت سے صاف معلوم ہوا کہ فرشتے ان مومنوں کے لیے دُعاے مغفرت کرتے ہیں جو اللہ تعالیٰ کی بتائی ہوئی راہ چلتے ہیں جس حالت میں گناہ کر کے وہ راہ چھوڑی، اس دولت کا کہاں مستحق رہا۔

### فصل ۱۹- (پیداوار میں کمی آنا)

ایک نقصان یہ ہے کہ گناہ کرنے سے طرح طرح کی خرابیاں زمین میں پیدا ہوتی ہیں، پانی، ہوا، غلہ، پھل ناقص ہو جاتا ہے، اللہ تعالیٰ کا ارشاد ہے۔

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ ط یعنی ظاہر ہو گیا بگاڑ بستی اور جنگل میں، سبب ان اعمال کے جن کو لوگوں کے ہاتھ کر رہے ہیں اور امام احمد نے ایک حدیث کے ضمن میں فرمایا ہے کہ میں نے بنی امیہ کے کسی خزانہ میں گیسوں کا دانہ کھجور کی گٹھلی کے برابر دیکھا، ایک ٹھیلی میں تھا اور اس پر یہ لکھا تھا کہ یہ زمانہ عدل میں پیدا ہوتا تھا اور بعض صحرائی لوگوں کا بیان ہے کہ پہلے زمانے کے پھل اس وقت کے پھلوں سے بڑے ہوتے تھے جب حضرت عیسیٰ علیہ السلام کا وقت آوے گا چوں کہ اس وقت طاعت کی کثرت ہوگی اور زمین گناہوں سے پاک ہو جاوے گی پھر اس کی برکتیں عود کر آئیں گی، یہاں تک کہ صحیح حدیث میں آیا ہے کہ ایک انار بڑی جماعت کو کافی ہوگا۔ اور وہ اس کے سایہ میں بیٹھ سکیں گے، انگور کا خوشہ اتنا بڑا ہوگا کہ ایک اُونٹ پر بار ہوگا، اس سے ثابت ہوا کہ یہ روزِ روز کی بے برکتی ہماری خطا اور گناہ کا ثمر ہے

### فصل ۲۰- (شرم اور غیرت کا جاتا رہنا)

ایک نقصان یہ ہے کہ گناہ کرنے سے حیا و غیرت جاتی رہتی ہے اور جب شرم نہیں رہتی تو شیخص جو کچھ کر گزرے تھوڑا ہے اس کا کوئی اعتبار نہیں۔

لے سورۃ مومن آیت نمبر، لے سورۃ روم آیت نمبر ام



خدمت اور ذلت کے خطاب ملتے ہیں مثلاً نیک کام کرنے سے یہ القاب عطا ہوتے تھے  
مومن، بر، مطیع، منیب، ولی، ورع، مصلح، عابد، خائف، اواب، طیب، رضی، تائب  
حامد، راجع، ساجد، مسلم، فانت، صادق، صابر، خاشع، متصدق، صائم، عقیق، ذاکر  
و نحو ذلک؛ جب بڑا کام کیا یہ خطابات ملے، فاجر، فاسق، عاصی، مخالف، مُسی، ہفسد، خبیث  
مسخوط، زانی، سارق، قاتل، کاذب، خائن، لوطی، قاطع رحم، متکبر، ظالم، ملعون، جاہل  
وغیر ذالک۔

### فصل ۲۴ - (شیاطین کا مسلط ہونا)

ایک نقصان یہ ہے کہ گناہ کرنے سے شیاطین اس پر مسلط ہو جاتے ہیں کیونکہ  
عطا ایک خدا و مدی قلعہ ہے جس کے سبب اعدا کے غلبہ سے محفوظ رہتا ہے جب قلعہ  
سے باہر نکلا، دشمنوں نے گھیر لیا پھر وہ شیاطین جس طرح چلتے ہیں اس میں تصرف کرتے  
ہیں اور اس کے قلب، زبان، دست و پا، چشم و گوش سب اعضاء کو معاصی میں غرق کر دیتے ہیں  
فصل ۲۵ - (اطمینان قلب کا جاتا رہنا)

ایک نقصان یہ ہے کہ گناہ کرنے سے قلب کا اطمینان جاتا رہتا ہے، کچھ  
پریشان سا ہو جاتا ہے ہر وقت کھٹکا لگا رہتا ہے کسی کو خبر نہ ہو جائے کہیں عزت  
میں فرق نہ آجائے کوئی بدلہ نہ لینے لگے میرے نزدیک معیشت ضنک یعنی تنگ کی ہی معنی ہیں  
فصل ۲۶ - (مرتے وقت کلمہ طیبہ منہ سے نہ نکلنا)

ایک نقصان یہ ہے کہ گناہ کرتے کرتے وہی دل میں بس جاتا ہے، یہاں تک کہ  
مرتے ہوئے کلمہ تک منہ سے نہیں نکلنا بلکہ جو افعال حالت حیات میں غالب تھے وہی اس  
وقت بھی سرزد ہوتے ہیں۔ ایک تاجر اپنے عزیز کی حکایت بیان کرتا ہے کہ مرتے وقت  
اس کو کلمہ کی تلقین کرتے تھے اور وہ یہ بک ہا تھا کہ یہ کچھ بڑا نفیس ہے، یہ خریدار بہت  
خوش معاملہ ہے آخر اسی حالت میں مر گیا، کسی سائل کی حکایت ہے کہ مرتے وقت کہتا

تھا اللہ کے واسطے ایک پیسہ اللہ کے واسطے ایک پیسہ، اسی میں تمام ہو گیا، اسی طرح ایک شخص کو نزع کے وقت کلہ پڑھانے لگے کہ گناہ آہ آہ میرے منہ سے نہیں نکلتا اور بہت سے حالات ہیں اس وقت کے ہم کو معلوم بھی نہیں ہوتے، خدا جانے اور کجا گزرتی ہوگی، خدا کی پناہ۔

### فصل ۲۷۔ { رحمتِ خداوندی سے مایوس ہونا }

ایک نقصان یہ ہے کہ گناہ کرنے سے خدا کی رحمت سے ناامیدی ہو جاتی ہے اس وجہ سے توبہ نہیں کرتا اور بے توبہ مرنے کا ہی شخص سے مرتے وقت کہا گیا کہ لا الہ الا اللہ، اس نے گناہ شروع کیا تا اتنا تھا اور کہنے لگا کہ جو کلہ مجھ سے پڑھواتے ہو اس سے مجھ کو کیا فائدہ پہنچ سکتا ہے، کوئی گناہ تو میں نے چھوڑا نہیں، آخر کلہ نہ پڑھا اور رخصت ہوا، کسی اور شخص سے کلہ پڑھوانے کو کہا بولا اس کلہ سے کیا ہو گا میں نے کبھی نماز تک تو پڑھی نہیں وہ بھی یونہی مرا، کسی اور شخص کو کلہ پڑھنے کو کہا کہنے لگا میں تو اس کلہ کا منکر ہوں اور چل دیا، ایک اور شخص نے یہ بیان کیا کہ کوئی میری زبان پکڑ لیتا ہے۔  
اللَّهُمَّ احْفَظْنَا۔

### رجوع بہ مقصود

یہ چند مضرتیں دیوی ہیں جو گناہ کرنے سے لاحق ہوتی ہیں اور علاوہ ان کے بہت سے ضرر ظاہری و باطنی ہیں جو قرآن و حدیث میں غور کرنے سے اور خود دل میں سوچنے سے جلد سمجھ میں آسکتے ہیں اور آخرت میں جو مضرتیں ہیں وہ الگ ہیں جو عنقریب متصور نہ کر سکتے ہوں گی انشاء اللہ تعالیٰ، عاقل ہرگز پسند نہیں کر سکتا کہ ذرا سی اشتہائے کاذب کے لیے آنا بڑا پہاڑ مصائب اور کلفتوں کا اپنے سر پر لے روزانہ معاملات میں جس چیز میں مفاسد اور مضرتیں غالب ہوتی ہیں، آدمی اس کے پاس نہیں پھینکتا یہی برتاؤ معافی کے ساتھ کرنا لازم ہے اللہ تعالیٰ سب مسلمانوں کو اپنی نافرمانی سے محفوظ رکھے  
آمین آمین آمین!

## باب دوم

اس بیان میں کھ طاعت و عبادت اور اعمال صالحہ سے بڑھ کر کیا نفع ہو؟

علاوہ ان منافع کے جو ضمناً یا التزاماً اوپر مذکور مفہوم ہو چکے، اس میں چند تفصیلات ہیں  
فصل ۱۔ (رزق میں اضافہ)

اس بیان میں کہ طاعت سے رزق بڑھتا ہے، قال اللہ تعالیٰ: وَلَوْ أَنَّهُمْ  
أَقَامُوا التَّوْرَةَ وَالْإِنْجِيلَ وَمَا أُنزِلَ إِلَيْهِمْ مِنْ رَبِّهِمْ لَأَكْفُوا مِنْ فَوْقِهِمْ  
وَمِنْ تَحْتِ أَرْجُلِهِمْ ط فرمایا اللہ تعالیٰ نے، اگر وہ لوگ تمام رکھتے تورات اور انجیل  
کو اور اس کتاب کو جو اب نازل کی گئی ان کی طرف ان کے رب کی جانب سے یعنی  
قرآن۔ مراد یہ کہ ان پر پورا پورا عمل رکھتے، تورات و انجیل پڑھ کر نایابی ہے کہ حضرت  
سرور عالم صلی اللہ علیہ وسلم پر حسبِ عہد تورات و انجیل کے ایمان لاتے اور آپ کا اتباع  
کرتے، اگر ایسا کرتے تو البتہ کھاتے وہ لوگ اپنے اوپر سے اور اپنے پاؤں کے نیچے سے،  
اوپر سے کھانا یہ کہ بارش ہوتی اور نیچے سے یہ کہ غذا آگنا، اس آیت سے صاف معلوم ہوا  
کہ احکام الہی پرعمل کرنے سے رزق بڑھتا ہے۔

فصل ۲۔ (برکتوں کا نزول)

اس بیان میں کہ طاعت سے طرح طرح کی برکت ہوتی ہے، قال اللہ تعالیٰ  
وَلَوْ أَنَّ أَهْلَ الْقُرَىٰ آمَنُوا وَاتَّقَوْا لَفَتَحْنَا عَلَيْهِم بَرَكَاتٍ مِنَ السَّمَاءِ وَالْأَرْضِ وَلَٰكِن  
كَذَّبُوا فَأَخَذْنَاهُمْ بِمَا كَانُوا يَكْسِبُونَ ط یعنی وہ لوگ اگر ایمان لاتے اور

۱۶ سورہ مائدہ آیت نمبر ۶۶ لے سورہ اعراف آیت نمبر ۹۶



تقویٰ اختیار کرتے البتہ کھول دیتے ہم ان پر طرح طرح کی برکتیں آسمان سے اوز زمین سے، لیکن انہوں نے تو جھٹلایا پس بڑھایا ہم نے ان کو سبب ان اعمال کے جو وہ کرتے تھے یہ آیت مدعا سے مذکور میں بالکل صریح الدلائل ہے۔

### فصل ۳۔ (تکالیف اور پریشانیوں کا ازالہ)

اس بیان میں کہ طاعت کرنے سے ہر قسم کی تکلیف و پریشانی دور ہوتی ہے قال اللہ تعالیٰ، وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَّوَكَّلْ عَلَى اللَّهِ فَهُوَ حَسْبُهُ ط فرمایا اللہ تعالیٰ نے جو شخص ڈرتا ہے اللہ تعالیٰ سے، کر دیتے ہیں اللہ تعالیٰ اس کے لیے نکلنے کی راہ یعنی ہر قسم کی دشواری و تنگی سے اس کو نجات ملتی ہے اور رزق عنایت فرماتے ہیں اس کو یہی وجہ ہے کہ وہ گمان بھی نہیں کرتا اور بھروسہ کرتا ہے اللہ تعالیٰ پر وہ اس کو کافی ہو جاتے ہیں اس آیت سے معلوم ہوا کہ یہ برکت تقویٰ ہر قسم کی دشواری سے نجات ہوتی ہے۔

### فصل ۴۔ (مراؤں کا برآنا)

اس بیان میں کہ طاعت سے مقاصد میں آسانی ہوتی ہے، قال اللہ تعالیٰ وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا ط فرمایا اللہ تعالیٰ نے جو شخص ڈرتا ہے اللہ تعالیٰ سے، کر دیتے ہیں اس کے لیے اس کے کام میں آسانی۔ مطلب مذکور پر صفا دلالت موجود ہے۔

### فصل ۵۔ (زندگی کا پُر لطف بسر ہونا)

اس بیان میں کہ طاعت سے زندگی مزید آراہ جاتی ہے، قال اللہ تعالیٰ مَنْ عَمِلَ صَالِحًا مِّنْ ذَكَرٍ أَوْ اُنْتَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً ط فرمایا اللہ تعالیٰ نے جو شخص عمل کرتا ہے نیک خواہ وہ مرد ہو یا عورت بشرطیکہ وہ ایمان لے سورۃ طلاق آیت نمبر ۲۱ سے سورۃ طلاق آیت نمبر ۲۲ سے سورۃ نحل آیت نمبر ۹

والاھو پس البتہ زندگی میں گے ہم ان کو زندگی سحری یعنی بالطف و لذت فی الواقع کھلی  
آنکھوں میں بات نظر آتی ہے کہ ایسے لوگوں کا سا لطف و راحت بادشاہوں کو بھی نہیں  
فصل ۶۔ (بارانِ رحمت کا نزول)

اس بیان میں کہ طاعت سے بارش ہوتی ہے ہال بڑھتا ہے اولاد ہوتی  
ہے باغ پھلنا ہے نہروں کا پانی زیادہ ہوتا ہے کما قال اللہ تعالیٰ اَسْتَغْفِرُوا  
رَبَّكُمْ اِنَّكَ اَنْتَ غَفَّارٌ رَّحِيْمٌ عَلَيْنَكُمْ مَنَاصِرًا وَ يَتَذَكَّرُ  
بِاَمْوَالٍ وَ بَنِيْنَ وَ يَجْعَلْ لَكُمْ جَنَّتٍ وَ يَجْعَلْ لَكُمْ اَنْهَارًا فَرِيًّا اللہ تعالیٰ  
نے تم نماہ بخشوا اپنے رب سے تحقیق وہ بڑے بخشنے والے ہیں بھیجیں گے بارش تم پر سستی  
ہوئی اور زیادہ کریں گے تمہارے اموال اور اولاد کو اور مقرر کریں گے تمہارے لیے باغ اور  
مقرر کریں گے تمہارے لیے نہروں۔

فصل ۷۔ (خیر و برکت کا نزول)

اس بیان میں کہ ایمان لانے سے خیر اور برکتیں نصیب ہوتی ہیں ہر قسم کی بلا  
کامل جانا قال اللہ تعالیٰ: اِنَّ اللہَ يَدْفَعُ عَنِ الَّذِيْنَ اٰمَنُوْا فَرِيًّا اللہ تعالیٰ  
نے تحقیق اللہ تعالیٰ دفع کر دیتے ہیں یعنی تمام آفات و شرور کو ان لوگوں سے جو ایمان لائے  
اللہ سبحانہ و تعالیٰ کا لنگے لیے حامی مددگار ہونا۔ قال اللہ تعالیٰ اِنَّ الَّذِيْنَ  
اٰمَنُوْا فَرِيًّا اللہ تعالیٰ نے اللہ مددگار ہیں ایمان والوں کے فرشتوں کو حکم ہوتا ہے کہ ان  
کے دلوں کو قومی رکھو قال اللہ تعالیٰ: اِذْ يُوحِيْ رَّبُّكَ اِلَى الْمَلٰٓئِكَةِ اَنْ يَّعِيْنُوْا  
فَتَقِيْمُوْا الَّذِيْنَ اٰمَنُوْا فَرِيًّا اللہ تعالیٰ نے اُس وقت کو یاد کرو جب حکم فرماتے تھے  
تمہارے پروردگار فرشتوں کو کہ بے شک میں تمہارے ساتھ ہوں تم ثابت قدم رہو

ان لوگوں کو جو ایمان لائے پہنچی عزت و عنایت فرمنا۔ قال اللہ تعالیٰ وَلِلّٰهِ الْعِزَّةُ  
 وَلِرَسُولِهِ وَلِلّٰمُؤْمِنِيْنَ ؕ فرمایا اللہ تعالیٰ نے اور اللہ تعالیٰ کے لیے عزت ہے  
 اور ان کے رسول صلی اللہ علیہ وسلم کے لیے اور ایمان والوں کے لیے مراتب بلند فرمنا۔  
 قال اللہ تعالیٰ، يَرْفَعُ اللّٰهُ الَّذِيْنَ اٰمَنُوْا بِعِزِّيْۤ اَعْنٰی اللّٰهُ تَعَالٰی مراتب بلند کریں  
 گے ان لوگوں کے جو ایمان لائے تم میں سے۔ دلوں میں اسکی محبت پیدا ہو جانا قال  
 اللہ تعالیٰ اِنَّ الَّذِيْنَ اٰمَنُوْا وَعَمِلُوا الصّٰلِحٰتِ سَيَجْعَلُ لّٰهُمُ الرَّحْمٰنُ وُدًّا ؕ  
 فرمایا اللہ تعالیٰ نے بے شک جو لوگ ایمان لائے اور اچھے عمل کیے بہت جلد پیدا کر  
 دیں گے اللہ تعالیٰ ان کی محبت، ایک حدیث میں بھی یہی مضمون ہے اللہ تعالیٰ جب  
 کسی بندہ سے محبت کرتے ہیں اول فرشتوں کو حکم ہوتا ہے کہ فلاں شخص سے محبت کرو  
 پھر دنیا میں منادی کی جاتی ہے فَيُؤْضِعُ لَهٗ الْقَبُوْلَ فِي الْاَرْضِ ؕ یعنی مقرر کی  
 جاتی ہے اس کے لیے قبولیت دنیا میں اس کی قبولیت کا یہاں تک اثر ہوتا ہے کہ  
 حیوانات و مجادات تک اس شخص کی اطاعت کرنے لگتے ہیں۔

۱۔ تو ہم گردن از حکم اور پہنچ کہ گردن نہ بیچد ز حکم تو ہیچ

قرآن مجید کا اس کے حق میں شفا فرمنا۔ قال اللہ تعالیٰ، قُلْ هُوَ الَّذِيْنَ اٰمَنُوْا  
 هُدٰىیْ وَ شَفّٰءٌ ؕ فرمایا اللہ تعالیٰ نے کہ دیکھیے کہ وہ قرآن ایمان والوں کے لیے ہدایت  
 شفا ہے اسی طرح ایمان سے تمام بھلائیاں اور عسرتیں میسر ہوتی ہیں، نصوص فضائل میں  
 متبع کرنے سے اس دعوے کی تصدیق ہو سکتی ہے۔

فصل ۸۔ (مالی نقصان کا تدارک)

اس بیان میں کہ طاعت کرنے سے مالی نقصان کا تدارک ہو جاتا ہے اور  
 نعم البدل مل جاتا ہے قال اللہ تعالیٰ: يَاۤ اَيُّهَا النَّبِيُّ قُلْ لِّسَنُ فِیْ اَیْدِیْکُمْ مِّمَّنْ

لہ سورة حم آیت نمبر ۴۴ لہ سورة انفال آیت نمبر ۷۰

الْاَسْرٰى اِنَّ يَتَعَلَّمُ اللّٰهُ فِى قُلُوْبِكُمْ خَيْرًا اَتُوْتِكُمْ خَيْرًا اِمَّا اُخِذَ مِنْكُمْ  
وَيَغْفِرْ لَكُمْ وَاللّٰهُ غَفُوْرٌ رَّحِيْمٌ ۝ فرمایا اللہ تعالیٰ نے اے نبی صلی اللہ علیہ  
و سلم ان قیدیوں سے جو آپ کے قبضہ میں ہیں کہ اگر اللہ تعالیٰ تمہارے دلوں میں ایمان  
معلوم کریں گے تو جو مال تم سے لیا گیا ہے اس سے بہتر تم کو عنایت کر دیں گے اور تمہارے  
گناہ بھی بخش دیں گے اور اللہ تعالیٰ بخشنے والے بڑے مہربان ہیں۔

ف: یہ آیت بدر کے قیدیوں کے حق میں اتری جن سے بطور فدیہ کے کچھ مال لیا  
گیا تھا ان سے وعدہ ٹھہرا کہ اگر تم سچے دل سے ایمان لاؤ گے تو تم کو پہلے سے بہت  
زیادہ دل جائے گا، چنانچہ ایسا ہی ہوا۔

### فصل ۹ - (مال میں فراوانی)

اس بیان میں کہ طاعت میں مال خرچ کرنے سے مال بہت بڑھتا ہے  
قال اللہ تعالیٰ وَمَا اَتَيْتُمْ مِّنْ زَكٰوةٍ تُرِيدُوْنَ وَجْهَ اللّٰهِ فَاُولٰٓئِكَ  
هُمُ الْمُضْعِفُوْنَ ۝ فرمایا اللہ تعالیٰ نے اور جو کچھ تم زکوٰۃ دیتے ہو جس سے محض اللہ تعالیٰ  
کی رضامندی چاہتے ہو۔ پس یہ لوگ دونا کرنے والے ہیں یعنی مال کو دنیا میں اور اجر  
کو آخرت میں۔

### فصل ۱۰ - (سکون و راحت قلب کا میسر آنا)

اس بیان میں کہ طاعت کرنے سے قلب میں ایک راحت و اطمینان  
پیدا ہو جاتا ہے جس کی لذت کے روبرو ہفت اقلیم کی راحت سلطت گویا ہے؛  
قال اللہ تعالیٰ اَلَا بِذِكْرِ اللّٰهِ تَطْمَئِنُّ الْقُلُوْبُ ۝ فرمایا اللہ تعالیٰ نے آگاہ  
ہو جاؤ اللہ ہی کی یاد سے چین پاتے ہیں دل۔ قال العارف الشیرازی رحمۃ اللہ علیہ

لے سُورَةُ رُوْمِ آیت نمبر ۳۹ لے سُورَةُ رَعْدِ آیت نمبر ۲۸

بفراغ دل زمانے نظرے بما ہر وئے بہ ازاں کہ چتر شاہی ہمہ روز ہائے ہوتے  
ایک اور بزرگ نے منبج بادشاہ ملک نیمروز کو اس کے خط کے جواب میں لکھا تھا۔  
بچوں چتر سنجری رنج بنجم سیاہ باد در دل اگر بود ہوس ملک سنجرم  
زانکہ کہ یا فتم خبر از ملک نیم شب من ملک نیمروز بیک جوئی خرم  
ایک بزرگ کا قول ہے کہ اگر جنتی لوگ ایسے حال میں ہیں جس میں ہم ہیں تب تو وہ  
بڑے مزیدار عیش میں ہیں دوسرے بزرگ فرماتے ہیں کہ فسوس یہ غریب دنیا دار دنیا سے  
رضعت ہو گئے نہ انہوں نے عیش دیکھا نہ مزہ، تیسرے بزرگ فرماتے ہیں کہ اگر بادشاہ  
ہماری لذت سے واقف ہو جائیں تو مارے رشک کے ہم پر تیغ زنی کرنے لگیں کبھی  
یہاں تک اس لذت کا غلبہ ہو جاتا ہے کہ اس کو جنت پر ترجیح دیتے ہیں بلکہ لذتِ قرب  
کے رہتے دوزخ میں جانے پر رضی ہو جاتے ہیں اور یہ لذت نہیں تو جنت کو ہیچ قرار  
دیتے ہیں۔ قال العارف الرومیؒ۔

ہر کجا دلبر بود حسرم نشین! فوق گردوں است نے قعر زمین  
ہر کجا یوسف رنخے باشد چوماہ جنت است آن گرچہ باشد قعر چاہ  
باتو دوزخ جنت سے جائے جانفرا بے توجنت دوزخ است دلہا  
اب غور کرنے کا مقام ہے کہ یہ لذت کس غضب کی ہوگی۔

## فصل ۱۱۔ (اولاد کو نفع پہنچانا)

اس بیان میں عطا کی برکت سے اس شخص کی اولاد تک نفع پہنچتا ہے  
قال اللہ تعالیٰ فی قصۃ یحضر علیہ السلام وَاَمَّا الْجِدَارُ فَكَانَ لِغُلَامَيْنِ يَتِيمَيْنِ  
فِي الْمَدِينَةِ وَكَانَ تَحْتَهُ كَنْزٌ لَهُمَا وَكَانَ أَبُوهُمَا صَالِحًا فَأَرَادَ رَبُّكَ  
اَنْ يَّبْلُغَا أَشُدَّهُمَا وَيَسْتَخْرِجَا كَنْزَهُمَا رَحْمَةً مِّنْ رَبِّكَ ۗ

لے سورہ کہف آیت نمبر ۸۲

یعنی خضر علیہ السلام نے موسے علیہ السلام سے فرمایا کہ میں نے جو وہ دیوار بلا اجرت درست کر دی وہ یتیم بچوں کی تھی جو شہر میں رہتے تھے اور اس دیوار کے نیچے ان کا خزانہ گرا ہے اور ان کا باپ بزرگ آدمی تھا پس خدا تعالیٰ کو یہ منظور ہوا کہ یہ دونوں اپنی جوانی پر پہنچ جائیں اور اپنا خزانہ نکال لیں، یہ بوجہ مہربانی کے ہے تمہارے پروردگار کی طرف سے اس قصہ سے معلوم ہوا کہ ان لوگوں کے مال کی حفاظت کا حکم خضر علیہ السلام کو اس سبب سے ہوا کہ ان کا باپ نیک آدمی تھا، سبحان اللہ! نیکو کاری کے آثار نسل میں بھی چلتے ہیں، آج کل لوگ اولاد کے لیے طرح طرح کے سامان جاتا داریویہ وغیرہ وغیرہ چھوڑنے کی فکر میں رہتے ہیں، سب سے زیادہ کام کی جاتاداد یہ ہے کہ خود نیک کام کریں کہ اس کی برکت سے اولاد سب بلاؤں سے محفوظ رہے۔

## فصل ۱۲ - (غیبی بشارتیں)

اس بیان میں کد طاعت سے زندگانی میں غیبی بشارتیں نصیب ہوتی ہیں

قال اللہ تعالیٰ: **الْآنَ أَوْلِيَاءَ اللَّهِ لَأَخْوَفُ عَلَيْكُمْ وَلَا هُمْ يَحْزَنُونَ الَّذِينَ آمَنُوا وَكَانُوا يَتَّقُونَ لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ**۔  
 فرمایا اللہ تعالیٰ نے آگاہ ہو جاؤ کہ اللہ تعالیٰ کے دوستوں پر نہ کچھ ڈر ہے نہ وہ مغموم ہونگے یہ وہ لوگ ہیں جو ایمان لائے اور اللہ تعالیٰ سے ڈرتے تھے ان کے لیے خوشخبری ہے زندگانی دنیا میں اور آخرت میں۔ حدیث شریف میں اس کی تفسیر وارد ہوئی ہے کہ بشری سے مراد اچھا خواب ہے جس سے دل خوش ہو جائے، مثلاً خواب میں دیکھا کہ بہشت میں چلا گیا یا اللہ تعالیٰ کی زیارت سے مشرف ہو یا اس طرح کا اور خواب دیکھ لیا جس سے اُمید کو قوت اور قلب کو فرحت ہو گئی۔

### فصل ۱۳ - (مرتے وقت فرشتوں کا بشارت دینا)

اس بیان میں کہ طاعت کے فرشتے مرتے وقت خوشخبری سناتے ہیں، قال اللہ تعالیٰ اِنَّ الَّذِیْنَ قَالُوْا رَبُّنَا اللّٰهُ ثُمَّ اسْتَقَامُوْا تَنْزَلَ عَلَیْهِمُ الْمَلٰٓئِكَةُ اَنْ لَا تَخَافُوْا وَلَا تَحْزَنُوْا وَاَلْبَشِرُوْا بِالْجَنَّةِ الَّتِیْ كُنْتُمْ تُوعَدُوْنَ ۝ نَحْنُ اَوْلِیَآءُكُمْ فِی الْحَیٰوةِ الدُّنْیَا وَفِی الْاٰخِرَةِ وَلَكُمْ فِیْهَا مَا نَشْتَهٰی اَنْفُسُكُمْ وَلَكُمْ فِیْهَا مَا تَدَّعُوْنَ ۝ تَنْزِلًا مِّنْ عَفْوِرٍ رَّحِیْمٍ ۝ یعنی جن لوگوں نے کہا کہ ہمارے رب اللہ تعالیٰ ہیں پھر وہ مستقیم رہے اترتے ہیں ان لوگوں پر فرشتے یعنی وقت مرنے کے جیسا مفسرین نے فرمایا کہ تم نہ خوف کرو نہ غم کرو اور بشارت سنبہشت کی جس کا تم وعدہ کیے جاتے تھے، ہم تمہارے حامی و مددگار ہیں زندگانی دنیا میں اور آخرت میں اور بہشت میں وہ چیزیں ہیں جو خواہش کریں گے تمہارے نفس اور تمہارے لیے اس میں وہ چیزیں ہیں جو تم مانگو گے بطور مہمانی کے بخشنے والے مہربان کی طرف سے دیکھیے اس آیت میں حسب تفسیر محققین مذکور ہے کہ مرتے وقت فرشتے کیا کیا خوشی کی باتیں سناتے ہیں۔

### فصل ۱۴ - (حاجت روائی میں مدد)

اس بیان میں کہ بعض طاعات سے حاجت روائی میں مدد ملتی ہے قال اللہ تعالیٰ وَاسْتَعِیْنُوْا بِالصَّبْرِ وَالصَّلٰوةِ ۝ فرمایا اللہ تعالیٰ نے مدد چاہو یعنی اپنے حوائج میں کہما قالہ المسفرون صبر اور نماز سے حدیث شریف میں اس استعانت کا ایک خاص طریق وارد ہوا ہے، امام ترمذی نے حضرت عبداللہ بن ابی اوفی رضی اللہ تعالیٰ عنہ سے روایت کیا ہے کہ ارشاد فرمایا رسول صلی اللہ علیہ وآلہ وسلم نے جس شخص کو کسی قسم کی حاجت ہو اللہ تعالیٰ سے یا آدمی سے، اس کو چاہیے اچھی طرح وضو کرے پھر دو رکعت نماز

لے سورۃ تم سورۃ آیت نمبر ۲۰، ۲۱ لے سورۃ بقرہ آیت نمبر ۲۵

پڑھے پھر اللہ تعالیٰ کی شکر کی مثلًا سورۃ فاتحہ پڑھ کے اور نبی صلی اللہ علیہ وآلہ وسلم پر درود شریف بھیجے پھر یہ دعا پڑھے : لَا إِلَهَ إِلَّا اللَّهُ الْحَلِيمُ الْكَرِيمُ سُجَّانَ اللَّهُ رَبِّ الْعَرْشِ الْعَظِيمِ وَالْحَمْدُ لِلَّهِ رَبِّ الْعَالَمِينَ أَسْأَلُكَ مُوَجِّبَاتِ رَحْمَتِكَ وَعَزَائِمَ مَغْفِرَتِكَ وَالْغَنِيمَةَ مِنْ كُلِّ بَدْوٍ وَالسَّلَامَةَ مِنْ كُلِّ آسٍ لَا تَدْعُ لِي ذَنْبًا إِلَّا أَغْفَرْتَهُ وَلَا هَمًّا إِلَّا فَرَجْتَهُ وَلَا حَاجَةً هِيَ لَكَ بِرَضَى إِلَّا قَضَيْتَهَا يَا أَرْحَمَ الرَّاحِمِينَ ۞

فصل ۱۵۔ (تردد رفع ہونا)

اس بیان میں کہ بعض طاعات کا یہ اثر ہوتا ہے کہ کسی معاملے میں یہ تردد و کچھ نہ کرنا بہتر ہوگا رفع ہو جاتا ہے اور اسی جانب رہنے قائم ہو جاتی ہے جس میں سراسر نفع و خیر ہی ہو احتمال ضرر بالکل نہیں رہتا گویا اللہ تعالیٰ سے مشورہ مل جاتا ہے۔ امام بخاری نے جابر رضی اللہ تعالیٰ عنہ سے روایت کیا ہے کہ فرمایا رسول اللہ صلی اللہ علیہ وسلم نے جب تم کو کسی کام میں تردد ہو یعنی سمجھ نہ آئے کہ کس طرح کرنا بہتر ہوگا۔ مثلاً کسی سفر کی نسبت تردد ہو یعنی اس میں نفع ہوگا یا نقصان اسی طرح اور کسی کام میں تردد ہو تو دو رکعت نفل پڑھ کر یہ دعا پڑھو اللَّهُمَّ إِنِّي أَسْتَخِيرُكَ بِعِلْمِكَ وَأَسْتَقْدِرُكَ بِقُدْرَتِكَ وَأَسْأَلُكَ مِنْ فَضْلِكَ الْعَظِيمِ فَإِنَّكَ تَقْدِيرُ وَلَا أَقْدِيرُ وَتَعْلَمُ وَلَا أَعْلَمُ وَأَنْتَ عَلَّامُ الْغُيُوبِ اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ خَيْرٌ لِي فِي دِينِي وَمَعَاشِي وَعَاقِبَةِ أَمْرِي أَوْ لِي فِي دِينِي وَمَعَاشِي وَعَاقِبَةِ أَمْرِي وَأَجَلِ حَيَاتِي فَاقْدِرْهُ لِي وَيَسِّرْهُ لِي تُسَبِّرْهُ لِي وَإِنْ كُنْتَ تَعْلَمُ أَنَّ هَذَا الْأَمْرَ شَرٌّ لِي فِي دِينِي وَمَعَاشِي وَعَاقِبَةِ أَمْرِي يَهَاں بھی وہی دوسری روایت ہے جو اوپر مذکور ہے یہ حدیثیں مشکوٰۃ شریف سے نقل کی گئی ہیں۔



هُوَ نَى فَاصْرِفْهُ عَنِّي وَاصْرِفْنِي عَنْهُ وَاقْدِرْ لِي الْخَيْرَ حَيْثُ كَانَ شَأْنُ  
الرَّضِيئِي بِهِ اِنپنے کام کا نام بھی لیوے یعنی بجائے ہذا الامر کے کہ مثلاً ہذا سفر یا  
ہذا النکاح یا مثل اس کے۔

### فصل ۱۶۔ (تمام مہمات میں اللہ تعالیٰ کی ذمہ داری)

اس بیان میں کہ بعض طاعات میں بقیہ اثر ہے کہ اس سے تمام مہمات  
کی ذمہ داری اللہ تعالیٰ فرمالتے ہیں، ترمذی نے ابوالدرداء ابوذر رضی اللہ تعالیٰ عنہما  
سے روایت کی ہے کہ حکایت فرمائی رسول اللہ صلی علیہ وسلم نے اللہ سبحانہ و تعالیٰ  
نے فرمایا ہے ابن آدم! میرے لیے شروع دن میں چار رکعت پڑھ لیا کر، میں تم دن  
دن تک تیرے سارے کام بنا دیا کروں گا۔

### فصل ۱۷۔ (مال میں برکت ہونا)

بعض طاعات میں بقیہ اثر ہوتا ہے کہ مال میں بکثرت ہوتی ہے، حکیم بن حزم  
سے روایت ہے کہ ارشاد فرمایا رسول اللہ صلی اللہ علیہ وسلم نے اگر سچ بولیں یا بیع مشتری  
اور ظاہر کریں اپنے مال کی حالت برکت ہوتی ہے دونوں کے لیے ان کے معاملے  
میں اگر پوشیدہ کھیں اور جھوٹ بولیں، محو ہو جاتی ہے برکت دونوں کے لیے معاملہ کی  
روایت کیا اس کو بخاری و مسلم نے۔

### فصل ۱۸۔ (بادشاہت کا باقی رہنا)

دینداری سے بادشاہی باقی ہوتی ہے امام بخاری رحمۃ اللہ علیہ نے  
حضرت معاویہ رضی اللہ تعالیٰ عنہ سے روایت کیا ہے کہ میں نے رسول اللہ صلی  
اللہ علیہ وسلم سے کہ یہ امر خلافت و سلطنت ہمیشہ قریش میں رہے گا۔ جو شخص ان سے  
مخالفت کرے گا اللہ تعالیٰ اس کو منہ کے بل گرا دے گا جب تک کہ وہ لوگ دین کو نہ کھین  
- پڑھنے والے کو اختیار ہے جو لفظ چاہے پڑھ لے یا دل میں سوچ لے۔

### فصل ۱۹۔ (بری حالت میں موت نہ آنا)

بعض طاعاتِ عالیہ سے اللہ تعالیٰ کا غصہ بچھتا ہے اور بُری حالت پر موت نہیں آتی۔ ترمذی رحمۃ اللہ علیہ نے انس رضی اللہ تعالیٰ عنہ سے روایت کیا کہ ارشاد فرمایا رسول اللہ صلی اللہ علیہ وسلم نے کہ صدقہ بچھاتا ہے پروردگار کے غصہ کو اور رفع کرتا ہے بُری موت کو یعنی جس میں خواری و فصحیحی ہو یا خاتمہ بُرا ہو نعوذ باللہ

فصل ۲۰۔ (عمر میں اضافہ)

دُعائے بلا طقتی ہے اور نیکی کرنے سے عمر بڑھتی ہے۔ سلمان فارسی رضی اللہ تعالیٰ عنہ سے روایت ہے کہ فرمایا رسول اللہ صلی اللہ علیہ وسلم نے نہیں ہٹاتی تھکان کو مگر دعا اور نہیں بڑھاتی عمر کو مگر نیکی، روایت کیا اس کو ترمذی نے۔

### فصل ۲۱۔ (سورۃ یسین پڑھنے سے تمام کام بننا)

سورۃ یسین پڑھنے سے تمام کام بن جاتے ہیں عطار بن ابی رباح رضی اللہ تعالیٰ عنہ سے روایت ہے کہ مجھ کو یہ خبر پہنچی کہ رسول اللہ صلی اللہ علیہ وسلم نے ارشاد فرمایا جو شخص سورۃ یسین پڑھے شروع دن میں، پوری کی جاوے گی اس کی تمام حاجتیں، روایت کیا اس کو دارمی نے۔

### فصل ۲۲۔ (سورہ واقعہ پڑھنے سے فاقہ نہ ہونا)

سورہ واقعہ پڑھنے سے فاقہ نہیں ہوتا۔ حضرت ابن مسعود رضی اللہ تعالیٰ عنہ سے روایت ہے کہ ارشاد فرمایا رسول اللہ صلی اللہ علیہ وسلم نے کہ جو شخص سورۃ واقعہ پڑھا کرے ہر شب میں نہ پہنچے گا اس کو فاقہ کبھی، روایت کیا اس کو بیہقی نے شعب الایمان میں۔

لے اس حدیث سے تقدیر کا انکار لازم نہیں آتا۔ اثر بھی تقدیر سے ہے۔ ۱۱۰ منہ

فصل ۲۳ - (تھوڑی چیز میں زیادہ برکت)

ایمان کی برکت سے تھوڑے کھانے میں سونگی ہو جاتی ہے ابوہریرہ رضی اللہ تعالیٰ عنہ سے روایت ہے کہ ایک شخص کھانا بہت کھایا کرتا تھا، پھر وہ مسلمان ہو گیا تو تھوڑا کھانے لگا۔ حضور صلی اللہ علیہ وسلم کی خدمت میں اس کا ذکر ہوا، آپ نے ارشاد فرمایا کہ مؤمن ایک آنت میں کھاتا ہے اور کافر سات آنت میں، روایت کیا ہے کہ ابوہریرہ رضی اللہ عنہ سے روایت ہے کہ ارشاد فرمایا رسول اللہ صلی اللہ علیہ وسلم نے جو شخص کسی مبتلائے غم یا مرض کو دیکھ کر یہ دعا پڑھے

فصل ۲۴ - (بعض دعاؤں کی برکت سے بیماری لگنے اور بلا کا خوف نہ رہنا)

بعض دعاؤں کی یہ برکت کہ بیماری لگنے اور بلا پہنچنے کا خوف نہیں آتا حضرت عمر اور حضرت ابوہریرہ رضی اللہ تعالیٰ عنہما سے روایت ہے کہ ارشاد فرمایا رسول اللہ صلی اللہ علیہ وسلم نے جو شخص کسی مبتلائے غم یا مرض کو دیکھ کر یہ دعا پڑھے

الْحَمْدُ لِلَّهِ الَّذِي عَافَانِي مِمَّا ابْتَلَاكَ بِهِ وَفَضَّلَنِي عَلَى كَثِيرٍ مِمَّنْ خَلَقَ تَفَضُّلاً سوده ہرگز اس شخص کو نہ پہنچے گی خواہ کچھ ہی ہو، روایت کیا ہے کہ ترمذی نے

فصل ۲۵ - (دعاؤں کی برکت سے افکار کا ازالہ)

بعض دعاؤں کی برکت سے کہ فکریں اٹل ہو جاتی ہیں اور قرض ادا ہو جاتا ہے حضرت ابو سعید خدری رضی اللہ تعالیٰ عنہ سے روایت ہے کہ ایک شخص نے عرض کیا یا رسول اللہ صلی اللہ علیہ وسلم! مجھ کو بہت سے افکار اور قرض نے گھیر لیا، آپ نے ارشاد فرمایا، مجھ کو ایسا کلام نہ بتلاؤ، کہ اس کے پڑھنے سے اللہ تعالیٰ تیری ساری فکریں دور کر دے اور تیرا قرض بھی ادا کر دے، اس شخص نے عرض کیا بہت خوب، فرمایا صبح و شام یہ کہہ کر اَللّٰهُمَّ اِنِّیْ اَعُوْذُ بِكَ مِنَ الْمَسِّ وَالْحَزَنِ وَاَعُوْذُ بِكَ مِنَ الْعَجْزِ وَالْكَسَلِ وَاَعُوْذُ بِكَ مِنَ الْبُخْلِ وَالْحُبْنِ وَاَعُوْذُ بِكَ مِنْ غَلَبَةِ الدِّیْنِ وَقَهْرِ الرِّجَالِ۔ اس شخص کا بیان ہے کہ میں نے

یسی کیا سو میری فکریں اور سارے غم بھی جاتے رہے اور قرض بھی ادا ہو گیا۔ روایت کیا  
ابوداؤد رحمۃ اللہ علیہ نے۔

فصل ۲۶۔ (بعض دعاؤں کی برکت سے سحر سے محفوظ رہنا)

ایک دعا ایسی ہے کہ سحر وغیرہ سے محفوظ رکھتی ہے۔ حضرت کعب الاحبار

رضی اللہ تعالیٰ عنہ فرماتے ہیں کہ چند کلمات کہ اگر میں نہ کہتا تو یہود مجھ کو گدھا بنا دیتے  
کسی نے پوچھا وہ کلمات کیا ہیں، انہوں نے یہ بتلائے اَعُوذُ بِوَجْهِ الْعَظِيمِ الَّذِي  
لَيْسَ شَيْءٌ اَعْظَمُ مِنْهُ وَبِكَلِمَاتِ اللَّهِ التَّامَّاتِ الَّتِي لَا يَجْعَلُ لَهَا مِنْ  
شَيْءٍ وَلَا فَا جِرْوًا بِاسْمَاءِ اللَّهِ الْحُسْنَى مَا عَلِمْتُ مِنْهَا وَمَا لَمْ اَعْلَمْ مِنْ  
شَيْءٍ مَا خَلَقَ وَزَرًّا وَبِرَّاءِ رَوَايَتُ كَمَا اس كُو مَالِك رَحْمَةُ اللّٰهِ عَلَيْنَا۔

اسی طرح طاعات میں اور بے شمار فوائد و منافع ہیں جو قرآن شریف و حدیث  
شریف میں اور روزانہ معاملات میں غور کرنے سے سمجھ میں آسکتے ہیں اور ہم تو کھلی  
آنکھوں دیکھتے ہیں کہ جو لوگ اللہ تعالیٰ اور رسول اللہ صلی اللہ علیہ وسلم کے فرمانبردار  
ہیں ان کی زندگی ایسی عداوت و لطف سے بسر ہوتی ہے کہ اس کی نظیر امرا میں  
نہیں ملتی، ان کے قلیل میں برکت ہوتی ہے ان کے دلوں میں نورانیت ہوتی ہے  
جو صلی سرمایہ سرور ہے۔ یا الہی سب کو اپنی طاعت کی توفیق عطا فرمائیے اور اپنی  
رضا مندی و قرب نصیب فرمائیے۔

## کامل شیخ کی پہچان

فرمایا کہ شیخ کامل کی پہچان یہ ہے کہ شریعت کا پورا امتیاع ہو ، بدعت اور شرک سے محفوظ ہو ، کوئی جہالت کی بات نہ کرتا ہو ، اس کی صحبت میں بیٹھنے کا اثر یہ ہو کہ دنیا کی محبت گھٹتی جائے اور حق تعالیٰ کی محبت بڑھتی جائے اور جو مرض باطنی بیان کرو اس کو توجہ سے سُن کر اس کا علاج تجویز کرے اور جو علاج تجویز کرے اس علاج سے نفع ہوتا چلا جائے اور اس کے اتباع کی بدولت روز بروز حالت درست ہوتی جائے ۔

( ملفوظات کمالات اشرفیہ صفحہ نمبر ۳۷ )

## باب سوم

## انسان میں گناہیں اور سزا آخرت میں کیا تو می تعلق ہے

جاننا چاہیے کہ کتابُ سنت اور کشف سے معلوم ہوتا ہے کہ علاوہ اس عالمِ دُنیا کے دو عالم اور ہیں ایک کو برزخ اور دوسرے کو عالمِ غیب کہتے ہیں اور ہماری مرادِ آخرت سے مفہوم عام ہے۔ دونوں کو شامل ہے تو جس وقت آدمی کوئی عمل کرتا ہے تو فوراً عالمِ برزخ میں منعکس ہو کر چھپ جاتا ہے اور اس وجود پر کچھ آثار بھی مرتب ہوتے ہیں اس عالم کا نام قبر بھی ہے پھر انہیں اعمال کا ایک وقت میں کامل طور ہو گا جس کو یومِ حشر و نشر کہتے ہیں سو ہر عمل کے مراتب و جودتی تین ہوتے، صدور، منظور مثالی، منظور حقیقی، اس مضمون کو فوٹو فون سے سمجھنا چاہیے۔ جب آدمی کوئی بات کرتا ہے اس کے تین مرتبے ہوتے ہیں ایک مرتبہ یہ کہ وہ بات منہ سے نکلی، دوسرا مرتبہ یہ کہ فوراً فوٹو فون میں وہ الفاظ بند ہو گئے، تیسرا یہ مرتبہ کہ جب اس سے آواز نکالنا چاہیں وہی آواز بعینہ پیدا ہو جاتے سو منہ سے نکلا عالمِ دُنیا کی مثال ہے اس میں بند ہونا عالمِ برزخ کی، پھر اس سے نکلنا عالمِ غیب کی، سو جیسا کوئی عامل شک نہیں کرتا کہ منہ سے نکلتے ہی الفاظ فوٹو فون میں بند ہو جاتے ہیں اور اس میں بھی شک نہیں کرتا کہ نکالتے وقت وہی بات نکلی گی جو اول منہ سے نکلی تھی۔ اس کے خلاف نہ نکلے گی، اسی طرح مومن کو اس میں شک چاہیے کہ جس وقت کوئی عمل اس سے صادر ہوتا ہے فوراً وہ عالمِ مثال میں منقش ہوتا ہے اور آخرت میں اس کا ظہور ہو گا اس بنا پر یقین ہو گیا کہ آخرت کا سلسلہ بالکل ہماری اختیاری حالت پر مبنی ہے کوئی وجہ مجبوری کی نہیں۔ سو

لہ اور یہ شبہ ہو کہ حدیث سے معلوم ہوتا ہے کہ کبھی جنت ایک ایشٹ رہ جاتی ہے پھر تقدیر غائب تھی ہے اور شیخیں

جیسے فونو فون کے قرب و محاذات کے وقت ایک ایک بات کا خیال رہتا ہے کہ میرے منہ سے کیا نکل رہا ہے، کوئی ایسی بات نہ نکل جائے جس کا اظہار میں اس شخص کے روبرو پسند نہیں کرتا جس کے سامنے یہ فونو فون بعد میں کھولا جائے گا اور یہ بھی جانتا ہے کہ اس وقت مجال انکار نہ ہوگی کیوں کہ اس آڈ کا یہ یقینی خاصہ ہے کہ کبھی ایسا نہیں ہوتا کہ کہا کچھ اور بند ہو گیا اور کچھ اسی طرح صدور اعمال کے وقت اس امر کا خیال رہنا چاہیے کہ میں جو کچھ کر رہا ہوں کہیں جمع ہوتا ہے اور بلا کی بیشی ایک روز کھل پڑے گا اور اس وقت کوئی عذر حیلہ احتمال کی بیشی کا نہ چل سکے گا اور اگر یہ خیال غالب ہو جائے تو گناہ کرنے سے ایسا اندیشہ ہو جیسا فونو فون کے روبرو گالیاں دینے سے، جب کہ یہ یقین ہو کہ بادشاہ کے روبرو کھولا جائے گا اور میں بھی اس وقت حاضر ہوں گا یا دوسری موٹی مثال سمجھئے درخت پیدا ہونے میں تین مرتبے ہیں اول تخم ڈالنا، دوسرے اس کا زمین سے نکالنا، تیسرے بڑا ہو کر پھل پھول لگنا سو عاقل سمجھتا ہے کہ درخت کا نکالنا اور اس میں پھل پھول آنا ابتدائی کارخانہ نہیں ہے اسی تخم پاشی پر مبنی ہے اسی طرح دنیا میں عمل کرنا بمنزلہ تخم پاشی کے ہے اور آثار برزخی کا ظاہر ہونا بمنزلہ درخت نکلنے کے ہے، آثارِ آخرت کا ظاہر ہونا اس میں پھل پھول لگنا ہے، ثمراتِ برزخ و آخرت باہل انہیں اعمالِ اختیار یہ پر مبنی ٹھہرے جیسا کہ جو بزرگ کبھی توقع نہیں ہوتی کہ گیسوں پیدا ہو گا اسی طرح اعمالِ بدنگے کیوں توقع ہوتی ہے کہ ثمراتِ نیک شاید ہم کو مل جائیں، اسی مقام سے یہ مضمون سمجھ میں آ گیا ہو گا کہ **اللّٰهُ نِيَا مَزْرَعَةُ الْاٰخِرَةِ**۔ ایک بزرگ کا قول ہے

دوزخی ہو جاتا ہے اسی طرح دوزخی سے ملتی اس سے توصاف مجبوری معلوم ہوتی ہے جو اب یوں سمجھو کہ یہ غلبہ تقدیر کا تو تمام امور اختیار یہ میں واقع ہو کر تائے بعض اوقات غرب علاج کرتے ہیں اور غلبہ تقدیر سے مرعوض رہ جاتا ہے مگر کبھی صحت کو علاج پر مزب سمجھ کر چھوڑ نہیں دیتے، اصل یہ ہے کہ اعتبار اکثری معاملات کا ہوتا ہے اتفاق شاذہ پر مگر نہیں لگا جاتا۔ سو یہ صورت اتفاق ہے ورنہ اکثر جنتی سے جنت کے اعمال، دوزخی سے دوزخ کے اعمال سرزد ہوتے ہیں قال اللہ تعالیٰ **فَاَمَّا مَنْ اَعْطٰى وَ اَتَقٰى الْاٰمَنَ**۔

گندم از گندم برود جز بو  
 از مکافات عمل غافل مشو

اور جس طرح تخم جو اور درخت جو میں مماثلت نہیں ہوتی ہے مگر معنوی مناسبت یقینی ہے جس کو اہل نظر سمجھتے ہیں اسی طرح اعمال اور جزا میں خفی مناسبت ہے جس کے لیے بصیرت کی ضرورت ہے۔ باقی جس طرح درخت جو کے پچاننے والوں کا قول قابل اعتبار سمجھا جاتا ہے اور ان سے اس حکم میں منازعت نہیں کی جاتی خواہ مناسبت سمجھ میں آئے یا نہ آئے اسی طرح ثمرات اعمال کو پہچان کر بتلانے والوں کا یعنی انبیاء اور اولیاء اول کا ارشاد واجب القبول ہے خواہ مناسبت سمجھ میں آئے یا نہ آئے۔ ہم بعض اعمال کے ثمرات جو موت کے بعد پیش آئیں خواہ برزخ میں یا آخرت میں، ذکر کرتے ہیں تاکہ معلوم ہو کہ کارخانہ بعد الموت ابتدائی کارخانہ نہیں بلکہ اسی کارخانہ پر مرتب و مسبب ہے اس کے بعد بعض اہل معانی کے اقوال سے بعض اعمال و ثمرات کی مناسبت کو تمثیلاً ذکر کریں گے تاکہ معلوم ہو جائے کہ وہاں جو کچھ ہے یہاں کا ظہور اور ثمرات کی مناسبت اور یہ ارشادات سمجھ میں آجائیں۔ مَا يَكْفِيكَ مِنْ قَوْلٍ إِلَّا لَدَيْهِ رَقِيبٌ عَلَيْهِ عَيْنٌ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ۔ وَقَوْلُ تَعَالَى وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا وَكُنَّا بِهَا حَاسِبِينَ وَقَوْلُ تَعَالَى يَقُولُونَ يَا وَيْلَتَنَا مَا لَنَا مِنَ الْكِتَابِ لَا يُغَايِرُ مِنْهُ صَغِيرَةً وَلَا كَبِيرَةً إِلَّا أَحْصَاهَا وَوَجَدُوا مَا عَمِلُوا حَاضِرًا وَلَا يَظُنُّ رَبُّكَ أَحَدًا وَقَوْلُ تَعَالَى يَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ مُخَضَّرًا وَمَا عَمِلَتْ مِنْ سُوءٍ تَوَدُّ لَوْ أَنَّ بَيْنَهَا وَبَيْنَهُ أَمَدًا بَعِيدًا وَقَوْلُ تَعَالَى مِثْقَاتُ اللَّهِ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ

لے سُورَةُ قی آیت نمبر ۱۸ لے سُورَةُ زلزال آیت نمبر ۸، ۷ لے سُورَةُ انبیاء آیت ۷۷

لے سُورَةُ کاف آیت ۴۹ لے سُورَةُ آل عمران آیت نمبر ۳۰ لے سُورَةُ ابراہیم آیت نمبر ۲۷



## فصل ۱- (بعض اعمال کے آثار برزخیہ)

بعض اعمال کے آثار برزخیہ میں جس سے ان اعمال کی صورت مثالیہ کشف ہوگی، امام بخاریؒ نے بروایت سمروہ بن جندب صحابی رضی اللہ تعالیٰ عنہ سے نقل کیا ہے کہ حضور سرور عالم صلی اللہ علیہ وسلم اکثر صحابہ سے دریافت فرماتے کہ تم نے شب کو کوئی خواب تو نہیں دیکھا، جو شخص کوئی خواب عرض کرتا آپ اس کی تعبیر ارشاد فرماتے، اسی طرح حسب معمول ایک روز صبح کے وقت ارشاد فرمایا کہ آج رات ہم نے ایک خواب دیکھا ہے، دو شخص میرے پاس آئے مجھ کو اٹھا کر کہا کہ چلو، میں ان کے ساتھ چلا ایک شخص پر جارا گذر رہا کہ وہ لیٹا ہوا ہے اور دوسرا شخص اس کے پاس ایک تھریے کھڑا ہے اور اس کے سر پر زور سے مارتا ہے جس سے اس کا سر کچل جاتا ہے اور پتھر آگے کو لڑھک جاتا ہے، وہ جا کر پتھر کو پھراٹھا لاتا ہے اور یہ بھی لوٹنے نہیں پاتا کہ اس کا سر چھا ہو جاتا ہے، جیسا پہلے تھا، وہ اگر پھر اسی طرح کرتا ہے میں نے ان دو شخصوں سے تعجباً کہا سبحان اللہ! یہ دونوں کون ہیں؟ انہوں نے کہا چلو چلو، ہم آگے چلے ایک شخص پر گذر ہوا، جو چیت لیٹا ہے اور دوسرا شخص اس کے پاس کوسہ کا زبور لیے کھڑا ہے اور اس لیٹے ہوئے شخص کے منہ کے ایک جانب آکر اس کا کلا اور تھنا اور آنکھ گدی تک چیرتا چلا جاتا ہے پھر دوسری طرف جا کر اسی طرح کرتا ہے اور اس جانب سے فارغ نہیں ہونے پاتا کہ وہ جانب چھی ہو جاتی ہے پھر اس طرف جا کر اسی طرح کرتا ہے، میں نے کہا سبحان اللہ! یہ دونوں کون ہیں؟ کہنے لگے چلو چلو، ہم آگے چلے ایک تنور پر پہنچے، اس میں بڑا شور و غل ہو رہا ہے ہم نے اس میں جھانک کر دیکھا تو اس میں بہت سے مرد و عورت ننگے ہیں اور ان کے نیچے سے ایک شعلہ آتا ہے، جب وہ ان کے پاس پہنچتا ہے اس کی قوت سے یہ بھی اونچے اٹھ جاتے ہیں، میں نے پوچھا یہ کون ہیں؟

لے یہ حدیث خواب کافی سے نقل ہے ۱۲۰ منہ

وہ دونوں بولے چلو چلو ہم آگے چلے، ایک نہر پر پہنچے کہ خون کی طرح لال تھی اور اس نہر کے اندر ایک شخص تیر رہا ہے اور نہر کے کنارے پر ایک اور شخص ہے اس نے بہت سے پتھر جمع کر رکھے ہیں، وہ شخص تیرتا ہوا ادھر کو آتا ہے یہ شخص اس کے منہ پر ایک پتھر کھینچ کر مارتا ہے جس کے صدر سے پھر وہ اپنی جگہ پر پہنچ جاتا ہے پھر وہ تیر کر نکلتا ہے شخص پھر اسی طرح اس کو ہٹا دیتا ہے، میں نے پوچھا کہ یہ دونوں کون ہیں؟ کہنے لگے چلو چلو ہم آگے چلے، ایک شخص پر گذر ہوا کہ بڑا ہی بد شکل ہے کہ کبھی کوئی ایسا نظر سے نہ گذرے ہو گا اور اس کے سامنے آگ ہے اس کو جلا رہا ہے اور اس کے گرد پھر رہا ہے۔ میں نے پوچھا یہ کون شخص ہے؟ کہنے لگے چلو چلو ہم آگے چلے، ایک گنجان باغ میں پہنچے جس میں قہر کم کے یہاں لہے ٹکوفے تھے اور اس باغ کے درمیان ایک شخص نہایت دراز قد جس کا سر اونچائی کے سبب دکھائی نہیں پڑتا، بیٹھے ہیں اور ان کے آس پاس بڑی کثرت سے سجے جمع ہیں میں نے پوچھا یہ باغ کیا ہے اور یہ لوگ کون ہیں کہنے لگے چلو چلو ہم آگے چلے، ایک عظیم شان وخت پر پہنچے کہ اس سے بڑا اور خوبصورت درخت کبھی میں نے نہیں دیکھا ان دونوں شخصوں نے مجھ سے کہا کہ اس پر چڑھو، ہم اس پر چڑھے تو ایک شہر ملا کہ اس کی عمارت میں ایک ایک اینٹ سونے کی ایک ایک اینٹ چاندی کی لگی ہے، ہم شہر کے دروازے پر پہنچے اور اس کو کھلوایا وہ کھول دیا گیا ہم اس کے اندر گئے ہم کو چند آدمی ملے جن کا آدھا بدن ایک طرف کا تو نہایت خوبصورت اور آدھا بدن نہایت بدصورت تھا۔ وہ دونوں شخص ان لوگوں سے بولے جاؤ اس نہر میں گر پڑو اور وہاں ایک چوڑی نہر جاری ہے پانی سفید جیسا دودھ ہوتا ہے، وہ لوگ جا کر اس میں گر گئے پھر ہمارے پاس جو آتے تو بدصورتی بال جاتی رہی پھر ان دونوں شخصوں نے مجھ سے کہا کہ یہ جنت عدن ہے اور دیکھو وہ تمہارا گھر رہا میری نظر جو اوپر بلند ہوئی تو ایک محل ہے جیسا سفید بادل کہنے لگے یہی تمہارا گھر ہے میں

لے یعنی موسم بہار کے۔ منہ

نے ان سے کہا اللہ تعالیٰ تمہارا بھلا کرے۔ مجھ کو چھوڑ دو میں اس کے اندر چلا جاؤں کہنے لگے بھی نہیں بعد میں جاؤ گے میں نے ان سے کہا آج رات بھر بہت عجیب تماشے دیکھے آفریقہ کیا چیزیں تھیں؟ وہ بولے ہم بھی بتلاتے ہیں۔ وہ جو شخص تھا جس کا سر پتھر سے کچلتا دیکھا وہ ایسا شخص ہے جو قرآن مجید حاصل کر کے اس کو چھوڑ کر فرض نماز سے غافل ہو کر سو رہتا تھا اور جس شخص کے کتے اور نتھنے اور آنکھ گدی سے چہرے دیکھایا یہ ایسا شخص ہے کہ صبح کو گھر سے نکلنا اور جھوٹی باتیں کیا کرتا جو دو در پہنچ جاتا ہے اور وہ جو ننگے مرد و عورت نذر میں نظر آتے یہ زنا کرنے والے مرد و عورت ہیں اور جو شخص نہر میں تیرتا تھا اور اس کے منہ میں پتھر بھرے جاتے تھے یہ سُود خور ہے اور وہ جو بد شکل آدمی آگ جلاتا ہوا اور اس کے گرد دوڑتا ہوا دیکھا وہ مالکِ دروغہ دوزخ کا ہے اور جو دراز قامت شخص باغ میں دیکھے وہ حضرت ابراہیم علیہ السلام ہیں اور جو بچے ان کے آس پاس دیکھے یہ وہ بچے ہیں جن کی فطرت پر موت آگئی کسی مسلمان نے دریافت کیا یا رسول اللہ صلی اللہ علیہ وسلم! مشرکین کے بچے بھی؟ آپ نے فرمایا ہاں مشرکین کے بچے بھی اور وہ جو لوگ تھے جن کا نصف بدن خوبصورت اور نصف بدن بدصورت تھا، یہ وہ لوگ ہیں جو کچھ عمل نیک کیے تھے اور کچھ بڑا کراں کو اللہ تعالیٰ نے معاف فرمادیا، فقط۔

اس حدیث سے ان اعمال کے آثار واضح ہوئے اور مناسبتیں گونفی میں مگر ذرا تامل سے سمجھ میں آسکتی ہیں۔ مثلاً جھوٹ بولنے اور کتے چہرے جانے میں مناسبت ظاہر ہے اور زنا کرنے سے جو آتشِ شہوت تمام بدن میں پھیل جاتی ہے اس میں اور آتشِ عقوبت کے محیط ہو جانے میں مناسبت ظاہر ہے اور زنا کے وقت برہنہ ہو جاتے ہیں اور جہنم میں برہنہ ہو جاتے ہیں اس میں مناسبت ظاہر ہے۔ علیٰ ہذا القیاس، سب اعمال کو اسی طرح سوچ لینا چاہیے۔

## فصل ۲۔ ( زکوٰۃ نہ دینے کی سزا بروز قیامت )

جس مال کی زکوٰۃ نہ دی جائے وہ سانپ کی شکل بن کر اس کے گلے میں بطور طوق ڈالا جائے گا ابن مسعود رضی اللہ عنہ سے روایت ہے کہ ارشاد فرمایا رسول اللہ صلی اللہ علیہ وسلم نے، نہیں ہے کوئی شخص جو نہ دیتا ہو زکوٰۃ اپنے مال کی مگر یہ کہ ڈال دیں گے اللہ تعالیٰ قیامت کے دن اس کے گلے میں ایک اژدہا۔ پھر آپ نے اس تائید کے لیے قرآن پاک کی یہ آیت پڑھی۔ وَلَا يَحْسَبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ هُوَ خَيْرًا لِّمَنْ بَلَّ هُوَ شَرٌّ لِّمَنْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ

روایت کیا اس کو ترمذی علیہ الرحمۃ نے۔

## فصل ۳۔ ( بدعہدی کی سزا بروز قیامت )

بدعہدی کی شکل جھنڈے کے متشکل ہو کر قیامت کے دن موجب رسوائی ہوگی حضرت عمروؓ سے روایت ہے کہ میں نے سنا رسول اللہ صلی اللہ علیہ وسلم سے جو شخص پناہ دیوے کسی شخص کو اس کی جان پر پھر اس کو قتل کر دے، دیا جائے گا اس کو جھنڈا اسکی پشت پر گاڑ کر پکالا جائے گا۔ هَذِهِ عَذْرَةُ فُلَانٍ یعنی یہ فلاں شخص کی بدعہدی ہے

## فصل ۴۔ ( چوری اور خیانت کی سزا )

چوری اور خیانت جس چیز میں کی ہوگی وہی اللہ تعذیب ہو جائے گی ابوہریرہ سے روایت ہے کہ ایک شخص نے حضرت سرور عالم صلی اللہ علیہ وسلم کے واسطے ایک غلام ہدیہ میں بھیجا اس کا نام مدغم تھا وہ مدغم حضور صلی اللہ علیہ وسلم کا کچھ اسباب اتار رہا تھا کہ دفعۃً اس کے ایک تیرا کر گا جس کا مارنے والا معلوم نہ ہوا، لوگوں نے کہا کہ بہشت اس کو مبارک ہو، آپ نے فرمایا ہرگز ایسا مت کہو، قسم ہے اس ذات کی جس کے ہاتھ میں میری جان ہے کہ وہ جو کھلی اس نے یوم خیبر میں سے لی تھی تقسیم نہ ہونے پائی تھی وہ آگ بن کر لوگوں

لے سورۃ آل عمران آیت نمبر ۱۸۰

مشقیل ہو رہی ہے۔ جب لوگوں نے مضمون سنا، ایک شخص جوتے کے ایک یا دو تے واپس کرنے کو لایا آپ نے فرمایا اب کیا ہوتا ہے یہ ایک سیادوسمہ تو آگ کا ہے۔ روایت کیا اس کو بخاری و سلم نے۔

### فصل ۵۔ (غیبت کی صورت مثالی)

غیبت کرنے کی صورت مثالی مُردہ بھائی کے گوشت کھانے کی قال اللہ وَلَا يَغْتَبَ بَغْضُكُمْ بَعْضًا أَيُحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ الْآيَةُ ۚ فرمایا اللہ تبارک و تعالیٰ نے کہ نہ غیبت کرے کوئی تم میں سے کسی کی، کیا پسند کرتا ہے کوئی تم میں سے یہ کہ کھائے گوشت اپنے بھائی کا جب کہ وہ مرا ہو، ضرور اس کو تو ناپسند کر دے فقط، اس وجہ سے غیبت خواب میں اسی شکل میں نظر آتی ہے

### فصل ۶۔ (اخلاق ذمیرہ کی مثالی صورتیں)

اہل معانی کے اقوال سے بعض چیزوں کی صورت مثالیہ کے بیان میں، محققین نے فرمایا ہے کہ پھصلتِ ذمیرہ کو ایک جانور کے ساتھ خصوصیتِ خاصہ ہے جس شخص میں وہ پھصلت غالب ہو جاتی ہے، عالم مثالی میں اس شخص کی شکل اس جانور کی سی ہو جاتی ہے۔ اعم سابقہ میں وہ شکل اسی عالم میں ظاہر ہو جاتی تھی اس امت کو اللہ تعالیٰ نے اس عالم میں رُسوا ہونے سے محفوظ رکھا لیکن دوسرے عالم میں وہ شکل بن جاتی ہے قیامت کے روز اس کا ظور ہوگا اور اہل کشف کو یہاں ہی مکشوف ہو جاتی ہے بیفیان بن عمیر رضی اللہ عنہ نے بھی اس آیت کی یہی تفسیر فرمائی ہے۔ وَمَا مِنْ دَابَّةٍ فِي الْأَرْضِ وَلَا طَائِرٍ يَطِيرُ بِجَنَاحَيْهِ إِلَّا أُمٌّ أَمْثَلُكُمْ ۚ یعنی نہیں کوئی جانور چلنے والا زمین پر اور نہ کوئی پرندہ جو چلنے بازووں سے اڑتا ہے مگر وہ سب جماعتیں ہیں مثل تمہارا

سفیان کہتے ہیں کہ بعض لوگ دُندوں کے اخلاق پر جوتے ہیں بعض کتوں کے اور سُوڈوں اور گدھوں کے اخلاق پر جوتے ہیں بعض بناؤ سنگھار کر کے طاؤس کے مشابہ بنتے ہیں بعض پلید جوتے ہیں مثل گدھے کے بعض خود پرور جوتے ہیں مثل مرغی کے بعض کینہ ور جوتے ہیں مثل اونٹ کے بعض مشابہ بکھی کے جوتے ہیں بعض مشابہ لومڑی کے لفظ - امام شعبیؒ نے فَنَاتُونٌ اَفْوَاجًا کی تفسیر میں کہا ہے کہ قیامت میں لوگ مختلف صورتوں میں مشور ہوں گے جس جانور کی عادات طبیعت پر غالب ہوں گی قیامت میں وہی شکل بن جائے گا۔

## فصل ۱۰ - (بعض اعمال کی صورت مثالیہ کی تحقیق)

بعض اعمال صورت مثالیہ کی تحقیق حضرت مولوی روم علیہ الرحمۃ کے قول سے

چوں سجدے یار کوئے مردگشت شد دران عالم سجدہ او بہشت

ترجمہ - جب کوئی عبادت گزار شخص اس جہان میں کوئی سجدہ یا رکوع کرتا ہے تو اس کے سجدے آخرت میں جنت میں جانے کا ذریعہ بن جاتے ہیں۔

چوں کہ پرید از ذہانت حمد حق مرغ جنت ساختش رب الفلق

ترجمہ - جب تیرے منہ سے اللہ کی تعریف نکل اڑتی ہے۔ تو اللہ تعالیٰ اس کو جنت کی چڑیا بنا دیتے ہیں۔

حمد و تسبیح نمسا ند مرغ را ہم چون لطف مرغ با دست و ہوا

ترجمہ - تیری حمد و تسبیح کی مثال چڑیا کی طرح نہیں ہے کیونکہ اسکی مثال ایسی ہے جیسا کہ لطف مرغ کی ہوا ہے۔

چوں ز دست رفت ایشان ز کوفۃ گشت این دست آں طرف نخل و بست

ترجمہ - جب تیرے ہاتھ کی کوئی قربانی لورز کوفۃ کی عمل وہاں جائے گی تو یہی ہاتھ اس

طرف آخرت میں کھجور اور پھل دار درخت بوئے گا۔

آبِ صبرت آبِ جوئے خلد شد جوئی شیر خلد مہر تست دود

نہم۔ دنیا میں تیرے صبر کا پانی آخرت میں جنت کے حوض کا پانی ہو گا اور تیری محبت و مہربانی جنت کے دودھ کا حوض ہے۔

ذوق طاعت گشتِ جوئے آگیں مستی و شوق تو جوئے خمرین

نہم۔ یہاں کی عبادت کا ذوق وہاں شہد کا حوض ہو گا اور تیری یہاں کی شوق و مستی وہاں کے شرابِ طہور کے حوض ہوں گے۔

ایں سبہا آں اثر ہا رانساند کس نماند چو نش جانے آں نشاند

نہم۔ یہ اسباب صرف انہی اثر کیلئے مخصوص نہیں رہیں گے کسی کو معلوم نہیں اللہ تعالیٰ انکی طرح اس مقام پر دوسرے بٹھلائے گا۔

ایں سبت ہا چوں بہ فرمان تو بود چار جو ہم متر افسد ماں نمود

نہم۔ یہ اسباب جب تیرے حکم میں رہیں گے تو تیرے حکم کی چارہ جوئی بھی کریں گے۔

ہر طرف خواہی روانش می کنی آں صفت ہا چوں چپانش می کنی

نہم۔ ایسی صورت میں تو ان کو جس طرف چاہے جاری کر سکتا ہے اور وہ صفت جیسی تھی تو اس کو ویسے ہی استعمال کر سکتا ہے۔

چوں متی تو کہ در فداں تست نسل تو در امر تو آسبند چست

نہم۔ جب کہ تیری مٹی زیر فرمان رہے گی تو تیری نسل بھی تیرا حکم ماننے میں چالاک اور ٹھیک نکل آئے گی۔

مید و در امر تو سہ زند تو کو منم جزوت کہ کر دیش گرد

زخمہ - ایسے نطفہ سے پیدا شدہ تیری اولاد تیری اطاعت میں دوڑتی ہے کیونکہ اسے

احساس ہے کہ میں تیرے اس جزو سے پیدا ہوا ہوں جسے تو نے اپنا تابع بنا رکھا تھا۔

آن صفت در امر تو بود ایجان ہم در امر تست آن جو ہار و آل

زخمہ - وہ صفت جب یہاں تیرے زیر حکم تھی تو وہاں بھی تیرے زیر فرمان جاری حوض

کی طرح ثابت ہونے والا ہے۔

آن درختاں مرا نماند بان بزند کان درختاں از صفات پابزند

زخمہ - ان درختوں نے اگر یہاں پر تیری فرمانبرداری کی تو یاد رہے کہ وہی وہاں بھی تیری

صفات حیدہ کی طفیل پھیلیں گے۔

چوں با مرتست اینجا این صفات پس در امر تست آنجا آن جزات

زخمہ - جب یہ صفات یہاں پر تیرے حکم میں ہیں پھر تو وہاں بھی ان صفات کے جزاء

و ثواب تیرے حق میں ہوں گے۔

چوں ز دستت زخم بزمظلوم رست آن درختے گشت ازاں ز قوم زشت

زخمہ - جب یہاں تیرے ہاتھ سے کسی مظلوم پر کوئی زخم لگے گا تو وہ ظلم وہاں ایک

درخت بن جائے گا اور اس ظلم سے درخت ز قوم اگے گا۔

چوں زخشم آتش تو دور دہلازدی مایہ نار جسمم آمدی

زخمہ - اگر تو نے دنیا میں غصہ سے دوسرے کے دلوں میں پریشانی کی آگ جلائی تو یاد رہے

کہ آئرت میں تو بھی دوزخ کی آگ کا سماں بن کر آئے گا۔

آتش اینجا چو مردم سوز بود آنچه آزوی زاد مرد افروز بود

زخمہ - یہی غصہ کی آگ جب دنیا میں لوگوں کو جلانے والی ہے تو آئرت میں جو اس سے پیدا



ہو گا وہ بھی آدمی جلانے والا ہو گا۔

آتش تو قصہ مردم می کند نار کز وے زاد بر مردم زند

زہم۔ تیرے غصے کی آگ جب یہاں لوگوں کو ستانے کا قصد کرتی ہے تو اس آگ سے وہاں جو آگ پیدا ہو گی وہ بھی آدمی پر شعلہ مارے گی۔

آل سخن ہائے چو مار و کرڈم ست مار و کرڈم گشت و می گیر دوست

زہم۔ غصے کی وہ باتیں سانپ اور مچھو کی مانند ہیں یہ باتیں آخرت میں واقعہ سانپ اور مچھو ہو جائیں گے اور ناواقف لوگ ان کو اپنے ہاتھ سے پکڑتے ہیں۔

## رجوع بہ مطلب عمل کے وجود کا باقی رہنا

رجوع بہ مطلب آیات و احادیث و اقوال مذکورہ سے بخوبی ثابت ہو گیا کہ آدمی جو کچھ عمل کرتا ہے اس کا وجود باقی رہتا ہے اور وہ ایک روز کھلنے والا ہے قال اللہ تعالیٰ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ پس جنت و دوزخ اپنے ہاتھوں آدمی لیتا ہے اور تحقیق مسئلہ تقدیر کے مخالف نہیں ہے کیوں کہ مسئلہ تقدیر میں یہ بات نہیں بتلائی گئی کہ کوئی شے بلا سبب ہو جاتی ہے، ہرگز ایسا نہیں بلکہ جو کچھ تقدیر میں ہوتا ہے اس کے اسباب اول جمع ہوتے ہیں پھر وہ امر واقع ہو جاتا ہے، منجملہ اسباب تو یہ دخول جنت و دوزخ کے اعمال حسنیہ یا سیدیہ ہیں یہ صحابہ نے جب اعمال کا فائدہ پوچھا تو حضور نے ارشاد فرمایا: اِعْمَلُوا فَاكُلْ مِيسْرًا خَلِيقَ لَنْ يَعْطَى مَنْ اعْطَى وَ اَنْتَعَى وَ صَدَّقَ بِالْحُسْنَى فَسَنُيَسِّرُهُ لِلْيُسْرَى وَ

۱۰۰ سورۃ زلزالت آیت نمبر ۸۴



## باب چہارم

## اس بیان کہ طاعت کو جزائے آخرت میں کیسا کچھ دخل و تاثیر ہے

اس کی اجمالی تحقیق تو آغاز باب سوم سے اچھی طرح دریافت ہو چکی ہے اس مقام پر صرف دو چار اعمال کی مثالی صورت و دلائل سے لکھنا کافی معلوم ہوتا ہے۔

## فصل ۱ - (تسبیحات کی صورت مثالی)

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ کی تسبیح مثالی

درخت کی سی ہے۔ ابن مسعود رضی اللہ عنہ سے روایت ہے کہ فرمایا رسول اللہ صلی اللہ علیہ وسلم نے ملاقات کی میں نے حضرت ابراہیم علیہ السلام سے شبِ حرج میں انھوں نے فرمایا اے محمد صلی اللہ علیہ وآلہ وسلم اپنی امت کو میری طرف سے سلام کہیے اور خبر دیجیے کہ جنتِ ستھری مٹی والی شیریں پانی والی ہے اور اصل میں وہ صاف میدان ہے اور اس کے درخت سبحان اللہ والحمد للہ ولا الہ الا اللہ واللہ اکبر ہیں۔ روایت کیا اس کو ترمذی نے۔

## فصل ۲ - (سورۃ بقرہ اور آل عمران کی صورت مثالی)

سورۃ بقرہ اور آل عمران کی صورت مثالی مثل مکڑیوں بادل یا پرندوں کے ہے، نو اس بن سمان رضی اللہ تعالیٰ عنہ سے کہ میں نے رسول اللہ صلی اللہ علیہ وسلم سے لایا جاتے گا قرآن مجید کو قیامت کے دن اور قرآن والوں کو جو اس پر عمل کرتے تھے آگے آگے ہوگی اس کے سورۃ بقرہ اور آل عمران جیسے دو بدلیاں ہوں سیاہ سا بان ہوں ان کے بیچ میں ایک چمک ہوگی وبقول محققین یہ چمک بسم اللہ کی ہے یا جیسے

تھار باندھنے والے پرندوں کی دو ٹکڑیاں ہوں حجت کریں گی دونوں سورتیں اپنے پڑھنے والے کی جانب سے روایت کیا اس کو مسلم نے۔

### فصل ۳۔ (سورۃ الاحقاف کی صورتِ مثالی)

سورۃ قل ہو اللہ احد کی صورتِ مثالی مثل قہر کے ہے، سعید بن المسیبؓ مرسلًا روایت کرتے ہیں کہ ارشاد فرمایا رسول اللہ صلی اللہ علیہ وآلہ وسلم نے جو شخص قل ہو اللہ احد دس مرتبہ پڑھے اس کے لیے جنت میں محل تیار ہوتا ہے اور جو بیس مرتبہ پڑھے اس کیلئے دو محل تیار ہوتے ہیں اور جو تیس مرتبہ پڑھے اس کے لیے تین محل تیار ہوتے ہیں حضرت عمر رضی اللہ تعالیٰ عنہ بولے قسم خدا کی یا رسول اللہ صلی اللہ علیہ وآلہ وسلم! تب تو ہم اپنے بہت سے محل بنوایں گے، آپ نے ارشاد فرمایا اللہ تعالیٰ اس سے زیادہ فراغت و گنجائش دے گا۔ روایت کیا اس کو دارمی علیہ الرحمۃ نے۔

### فصل ۴۔ (عمل جاری کی صورتِ مثالی)

عمل جاری کی صورتِ مثالی چشمہ کی مثال ہے، اُمّ العلاء انصاریہ رضی اللہ تعالیٰ عنہا سے روایت ہے کہ میں نے حضرت عثمان بن مظعون رضی اللہ تعالیٰ عنہ کیلئے خواب میں ایک چشمہ جاری دیکھا اور یہ خواب حضور صلی اللہ علیہ وسلم سے عرض کیا، آپ نے فرمایا یہ ان کا عمل ہے۔ جو جاری ہوتا ہے ان کے لیے، روایت کیا اس کو بخاری نے۔

### فصل ۵۔ (دین کی صورتِ مثالی)

دین کی شکلِ مثالی مثل لباس کے ہے، ابو سعید خدری رضی اللہ تعالیٰ عنہ سے روایت ہے کہ ارشاد فرمایا رسول اللہ صلی اللہ علیہ وآلہ وسلم نے میں خواب میں تھا کہ لوگوں کو اپنے روبرو پیش ہوتے دیکھا کہ وہ کھرتے پہننے ہیں، کسی کا کھرتے تو سینہ تک ہے کسی کا اس سے نیچے، حضرت عمر رضی اللہ تعالیٰ عنہ جو پیش ہوئے تو ان کا کھرتا اتنا بڑا ہے کہ زمین

لے، لے، کذا فی مشکوٰۃ ۱۲ منہ

پر گھسیٹتے چلتے ہیں، لوگوں نے عرض کیا یا رسول اللہ صلی اللہ علیہ وآلہ وسلم! پھر آپ نے اس کی کیا تعبیر لی، آپ نے فرمایا دین -

### فصل ۶۔ (علم کی صورت مثالی)

علم کی شکل مثالی مثل دودھ کے ہے، ابن عمر رضی اللہ تعالیٰ عنہ سے روایت ہے کہ میں نے حضور صلی اللہ علیہ وسلم سے سنا ہے کہ خواب میں میرے پاس ایک دودھ کا پیالہ لایا گیا میں نے اس سے پیایا تک کہ اس کی سیرابی کا اثر اپنے ناخنوں سے نکلتا پایا پھر بچا ہوا حضرت عمر رضی اللہ تعالیٰ عنہ کو دے دیا لوگوں نے عرض کیا پھر آپ نے اس کی کیا تعبیر لی، آپ نے فرمایا علم -

### فصل ۷۔ (نماز کی صورت مثالی)

نماز کی شکل مثالی مثل نور کے ہے، عبد اللہ بن عمرو بن العاصؓ سے روایت ہے کہ حضور صلی اللہ علیہ وسلم نے نماز کا ذکر فرمایا ارشاد فرمایا کہ جو شخص محافظت کرے گا نماز پر وہ نماز اس کے لیے قیامت کے دن نورانی اور برہان اور نجات ہوگی -

### فصل ۸۔ (صراطِ مستقیم کی صورت مثالی)

صراطِ مستقیم کی شکل مثالی مثل پُل صراط کے ہے، امام غزالیؒ نے رسالہ حل مسائل غامضہ میں ارشاد فرمایا ہے کہ پُل صراط پر ایمان لانا برحق ہے۔ یہ جو کہا جاتا ہے کہ پُل صراط باریکی میں بال کے مانند ہے یہ تو اس کے وصف میں ظلم ہے بلکہ وہ تو بال سے بھی باریک ہے، اس میں اور بال میں کچھ مناسبت ہی نہیں جیسا کہ باریکی میں خط ہندی کو جو سایہ اور دھوپ کے مابین ہوتا ہے نہ سایہ میں اس کا شمار ہے نہ دھوپ میں بال کے

ساتھ کچھ مناسبت نہیں، پل صراط کی باریکی بھی خط ہندی کے مثل ہے جس کا کچھ عرض نہیں کیوں کہ وہ صراط مستقیم کی مثال پر ہے جو باریکی میں خط ہندی کی مثل ہے اور صراط مستقیم اخلاق متضادہ کی وسط حقیقی سے مراد ہے جیسا کہ فضول خرچی اور بخل کے درمیان وسط حقیقی سخاوت ہے۔ تمہور یعنی افراط و تفریط غرضی اور جبن یعنی بزدلی کے درمیان میں شجاعت اسراف اور تنگی خرچ کے درمیان میں وسط حقیقی میاں روی ہے۔ تکبر اور عافیت درج کی ذلت کے درمیان میں تواضع، شہوت اور نمود کے درمیان میں عفت، کیوں کہ ان صفحتوں کی دو طرفیں ہیں ایک زیادتی دوسرے کمی وہ دونوں مذموم ہیں افراط و تفریط کے مابین وسط ہے وہ دونوں طرف کے نہایت دوری ہے اور وہ وسط میاں روی ہے نہ زیادتی کی طرف میں اور نہ نقصان کی طرف میں جیسا خطِ فاضل و صواب اور سایہ کے مابین ہوتا ہے، نہ سایہ میں ہے نہ دھوپ میں، جب اللہ تعالیٰ اپنے بندوں کے لیے قیامت میں صراط مستقیم کو جو خطِ ہندی کی طرح ہے جس کا کچھ عرض نہیں مہثل کریں گے تو ہر انسان سے اس صراط پر استقامت کا مطالبہ ہوگا۔ پس جس شخص نے دنیا میں صراط مستقیم پر استقامت کی اور افراط و تفریط یعنی زیادتی و کمی کی دونوں جانبوں سے کسی جانب میلان نہ کیا وہ اس پل صراط پر برابر گزر جائے گا اور کسی طرف کو نہ جھکے گا کیوں کہ اس شخص کی عادت دنیا میں اس سے بچنے کی تھی، سو یہ اس کا وصف طبعی بن گیا اور عادت طبعیت کا خاصہ ہوتی ہے سو صراط پر برابر گزر جائے گا اور ان دلائل سے معلوم ہو گیا ہو گا کہ کارخانہ آخرت کا غیر منظم نہیں ہے کہ جس کو چاہا پکڑ کر جہنم میں پھینک دیا، یوں مالک حقیقی کو سب اختیار ہے مگر عادت اور وعدہ یونہی ہے کہ جیسا کرو گے ویسا پاؤ گے، اسی لیے جا بجا ارشاد فرمایا ہے فَمَا كَانَ اللَّهُ لِيَظْلِمَهُمْ وَلَكِنْ كَانُوا أَنفُسَهُمْ يَظْلِمُونَ اور ارشاد فرمایا ہے سَابِقُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمَوَاتُ وَالْأَرْضُ - یعنی دوڑو طرف مغفرت

۱۰۰ سورۃ روم آیت نمبر ۹۷ سے سورۃ مدید آیت نمبر ۲۱

بروردگار اپنے کے اور طرف جنت کے جس کی وسعت آسمان وزمین کے برابر ہے یہ ہمارے  
 سمجھانے کو فرمایا سو اگر جنت میں داخل ہونا بالکل غیر اختیاری ہے تو اس کی طرف دوڑنے  
 کو کیسے حکم فرمایا ہے، یعنی اس کے اسباب اختیار میں دیتے ہیں جن پر دخول جنت بہ  
 وعدہ آید مرتب ہو جاتا ہے اسی لیے بعد حکم مُسَابَقَتِ إِلَى الْجَنَّةِ کہ ان اعمال و  
 اسباب کو ذکر فرمایا جو یقیناً انسان کے اختیار میں ہیں چنانچہ ارشاد ہوا۔ اَعِدَّتْ لِلْمُتَّقِينَ  
 الَّذِينَ يُنْفِقُونَ فِي السَّرَّاءِ وَالضَّرَّاءِ وَالْكَاطِلِينَ الْقَئِظَ وَالْعَافِينَ عَنِ النَّاسِ  
 وَاللَّهُ يُحِبُّ الْمُحْسِنِينَ وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا  
 اللَّهَ فَاسْتَغْفَرُوا لِذُنُوبِهِمْ وَمَنْ يَغْفِرَ اللَّهُ لَهُ فَمَا لَهُ مِنْ شَيْءٍ إِلَّا أَنْ يَرَىٰ رُؤُوسَهُمْ  
 مَا قَفَلُوا أَوْ هُمْ يَعْلَمُونَ ۗ یعنی یہ جنت ایسے پرہیزگاروں کے لیے تیار کی گئی ہے  
 جو خرچ کرتے ہیں فراغت میں اورنگی میں اور پی جانے والے ہیں غصہ کے اور معاف کرنے  
 والے ہیں لوگوں سے اور اللہ تعالیٰ چاہتے ہیں نیکی کرنے والوں کو اور وہ لوگ ایسے ہیں کہ جب  
 کر گزرتے ہیں کوئی بے حیائی کا کام یا ظلم کرتے ہیں اپنی جانوں پر، فوراً یاد کرتے ہیں اللہ  
 تعالیٰ کو اور معافی مانگتے ہیں اپنے گناہوں کی اور سو اللہ تعالیٰ کے حکمنا کہ بخشا ہی کون  
 ہے اور وہ لوگ اڑتے نہیں اس کام پر جو کیا انھوں نے وہ جانتے ہیں دیکھیے اس آیت  
 میں صاف فرما دیا گیا ہے کہ جنت الیوم کے لیے ہے جن میں فلاں فلاں اوصاف ہیں  
 اور یہ اوصاف اختیاری ہیں۔ اس کے بعد اور بھی صاف لفظوں میں بتلاتے ہیں کہ  
 ان کاموں کے کرنے سے ضرور جنت مل ہی جاتی ہے۔ ارشاد ہوتا ہے اُولَٰئِكَ جَزَاءُ  
 هُمْ مَغْفِرَةٌ مِّن رَّبِّهِمْ وَجَنَّاتٌ تَجْرِي مِن تَحْتِهَا الْأَنْهَارُ خَالِدِينَ فِيهَا  
 وَنِعْمَ أَجْرُ الْعَامِلِينَ ۗ ہم دنیا میں دیکھتے ہیں کہ شے محبوب کے اسباب بھی  
 محبوب ہوتے ہیں۔ دیکھو پلہ دار مزدور چونکہ جانتے ہیں کہ اسباب اٹھانے سے پیسے ملے

لے سوره آل عمران آیت نمبر ۱۳۳ تا ۱۳۵ لے سوره آل عمران آیت نمبر ۱۲۶





تو تقویٰ و دین کو مضبوط پکڑو، اگر چاہتے ہو کہ جنت میں دودھ کا چشمہ ملے یا حوض کوثر سے سیراب ہوں تو علم دین خوب حاصل کرو، اگر چاہتے ہو کہ پُل صراط پر پُل بھٹکتے گزر جاؤ تو شریعت پر خوب مستقیم رہو، اگر چاہو کہ پُل صراط پر ہمارے پاس نُور ہے تو نماز کا خوب اہتمام کیا کرو، اگر چاہو کہ جنت میں بہت سے محل میں تو خوب قل ہو اللہ پڑھا کرو اسی طرح جو نعمت چاہو اس کے اسباب اختیار کرو، وہی اسباب ان نعمتوں کی مثل بن کر تم کو مل جائیں گے۔

سُبْحَانَ الَّذِي لَا يُخْلِفُ الْمِيعَادَ وَلَا يُضِيعُ أَجْرَ الْمُحْسِنِينَ

## ختمہ

بعض اعمال مخصوصہ کے بیان میں جو زیادہ مفید یا مضر ہیں  
اور بعض شہادتِ عوام کے جو ابٹ ہیں!

یوں تو جتنی طاعات ہیں سب ضروری ہیں اور جتنے سینات ہیں سب مضر ہیں مگر بعض بعض اعمال جو بمنزلِ اصول کے ہیں زیادہ اہتمام کے قابل ہیں، فعلاً یا ترکاً کہ ان کے اہتمام سے دوسرے اعمال کی اصلاح کی زیادہ امید ہے ان کو ہم دو فصلوں میں لکھتے ہیں۔

**فصل پہلی:** (ایسی طاعات کا بیان جن کی محافظت سے طاعات کا سلسلہ باقی رہے)

ایسی طاعات کے بیان میں جن کی محافظت سے امید ہے کہ دوسری طاعات کا سلسلہ قائم ہو جائے ایک ان میں علم دین کا حاصل کرنا ہے خواہ کتب سے حاصل کیا جائے یا صحبتِ علماء سے بلکہ تحصیلِ کتب کے بعد بھی علماء کی صحبت ضروری ہے

اور مراد ہماری علمائے وہ علماء ہیں جو اپنے علم پر خود عمل کرتے ہیں اور شریعت و حقیقت کے جامع ہوں، اتباع سنت کے عاشق ہوں، توسط پسند ہوں، افراط و تفریط سے بچتے ہوں، خلق پر شفیق ہوں، تعصب و عناد ان میں نہ ہو، گو اس وقت بھی بفضلہ تعالیٰ اس قسم کے علماء بہت ہیں اور ہمیشہ رہیں گے۔ جیسا کہ ہمارے سردار اکرم صلی اللہ علیہ وسلم کا وعدہ ہے لَا يَزَالُ طَائِفَةٌ مِّنْ أُمَّتِي مُنْصُورِينَ عَلَى الْحَقِّ لَا يَضُرُّهُمْ مَن ذَلَمَهُمْ۔ مگر ہم چند بزرگوں کا نام تبراگانے اپنے رسالہ میں لکھتے ہیں تاکہ غیر مذکورین کو مذکورین پر قیاس کر سکیں اور جن کی ایسی ہی شان ہو ان کی صحبت سے مستفید ہو سکیں۔

- ۱۔ مکہ معظمہ میں حضرت سیدی مرشدی مولانا الحاج اشیخ محمد ولد اللہ صاحب امت برکاتہم
- ۲۔ گلگتہ میں حضرت مولانا رشید احمد صاحب وامت برکاتہم۔
- ۳۔ سہارنپور میں جناب مولانا ابوالحسن صاحب مہتمم جامع مسجد سہارنپور۔
- ۴۔ دیوبند میں جناب مولانا محمود حسن صاحب مدرس اعلیٰ مدرسہ دیوبند۔
- ۵۔ حاجی محمد عابد صاحب مقیم مسجد چھتہ دیوبند۔
- ۶۔ انبالہ میں حضرت سائیں نوکل شاہ صاحب امت برکاتہم۔

(افسوس اس وقت ان حضرات میں سے کوئی بھی زندہ نہیں)

ایسے بزرگوں کی صحبت و خدمت جس قدر میسر ہو جائے غنیمت بڑے نعمت عظمیٰ ہے اگر ہر روز ممکن نہ ہو تو ہفتہ میں آدھ گھنٹہ ضرور التزم کرے اس کے برکات خود دیکھ لے گا، ایک ان میں سے نماز ہے جس طرح ہو سکے پانچوں وقت پابندی سے نماز پڑھتا رہے اور حتی الامکان جماعت حاصل کرنے کی بھی کوشش کرے اور بدرجہ مجبوری جس طرح ہاتھ آئے غنیمت ہے اس سے دربار الہی میں ایک تعلق اور ارتباط قائم رہے گا، اس کی برکت سے انشاء اللہ تعالیٰ اس کی حالت درست رہے گی۔ اِنَّ الصَّلٰوةَ تَنْهٰی

عَنِ الْفَحْشَاءِ وَالْمُنْكَرِ الْآيَةَ . ایک ان میں سے لوگوں سے کم بولنا اور کم ملنا اور جو کچھ بولنا ہو سوچ کر بولنا ہے، ہزاروں آفتوں سے محفوظ رہنے کا یہ ایک علیٰ درجہ کا آلہ ہے، ایک ان میں سے محاسبہ اور مراقبہ ہے یعنی اکثر اوقات یہ خیال رکھے کہ میں اپنے مالک کے پیش نظر ہوں میرے سب اقوال و افعال و احوال پر انکی نظر ہے۔ یہ مراقبہ ہوا اور محاسبہ یہ کہ کوئی وقت مثلاً سوتے وقت تنہا بیٹھ کر تمام دن کے اعمال یاد کر کے یوں خیال کرے کہ اس وقت میرا حساب ہو رہا ہے اور میں جواب سے عاجز ہو رہا ہوں، ایک ان میں سے توبہ و استغفار ہے۔ جب کبھی کوئی لغزش ہو جائے توقف نہ کرے کسی وقت یا کسی چیز کا انتظار نہ کرے فوراً تنہائی میں جا کر سجدہ میں گر کر خوب معذرت کرے اور اگر روزنا آئے تو روئے و رزہ رونے کی صورت ہی بنائے یہ پانچ چیزیں ہوں علم و صحبت علماء، نماز پنجگانہ، قلت کلام و قلت مخالفت، محاسبہ مراقبہ توبہ و استغفار انشاء اللہ تعالیٰ ان تمام امور پنجگانہ کی پابندی سے جو کہ کچھ مشکل بھی نہیں، تمام طباعات کا دروازہ کھل جائے گا۔

**فصل دومیری :** (ان گناہوں کی بیان میں جن سے بچنے سے تمام معاصی سے نجات مل جاتی ہے) ایسے معاصی کے بیان میں کہ ان کے بچنے سے بفضلہ تعالیٰ قریب قریب تمام معاصی سے نجات ہو جاتی ہے۔ ایک ان میں سے غیبت ہے اس سے طرح طرح کے مفاسد دنیاوی و اخروی پیدا ہوتے ہیں جیسا کہ ظاہر ہے اس میں آج کل بہت مبتلا ہیں اس سے بچنے کا سہل طریق یہ ہے کہ بلا ضرورت شدیدہ نہ کسی کا ذکر کرے نہ سُنے نہ اچھا نہ بُرا، اپنے ضروری کاموں میں مشغول ہے، ذکر کرے تو اپنا ہی کرے، اپنا دھندا کیا تھوڑا ہے جو اونوں کے ذکر کرنے کی فرصت اس کو ملتی ہے، ایک ان میں سے غلام ہے خواہ مالی یا جانی یا زبانی مثلاً کسی کا حق مار لیا، قلیل یا کثیر یا کسی کو ناحق تکلیف پہنچائی یا کسی کی بے

آبروئی کی، ایک ان میں سے اپنے کو بڑا سمجھنا اوروں کو حقیر سمجھنا، ظلم و غیبت وغیرہ کی صفت سے پیدا ہوتے ہیں اور بھی خرابیاں اس سے پیدا ہوتی ہیں، حقد و حسد و غضب وغیرہ ذالک ایک ان میں سے غصت ہے، کبھی یاد نہیں کہ غصہ کر کے کچھ تائے نہ ہوں کیوں کہ حالت غضب میں قوت عقلمانی مغلوب ہو جاتی ہے سو جو کام اس وقت ہو گا عقل کے خلاف ہی ہو گا جو بات ناگفتنی تھی وہ مزہ سے نکل گئی جو کام ناکردنی تھا وہ ہاتھ سے ہو گیا بعد غصہ اترنے کے جس کا کوئی تدارک نہیں ہو سکتا، کبھی کبھی عمر بھر کے لیے صدمہ میں گرفتاری ہو جاتی ہے، ایک ان میں سے غیر محرم عورت یا مرد سے کسی قسم کا علاقہ رکھنا خواہ اس کو دیکھنا یا اس سے دل خوش کرنے کے لیے ہم کلام ہونا یا تنہائی میں اس کے پاس بیٹھنا یا اس کے پسند طبع کے موافق اس کے خوش کرنے کو اپنی وضع یا کلام کو آراستہ و نرم کرنا، میں سچ عرض کرتا ہوں کہ اس تعلق سے جو جو فرمایاں پیدا ہوتی ہیں اور جو جو مصائب پیش آتے ہیں احاطہ تحریر سے خارج ہیں، ان شاء اللہ تعالیٰ کسی رسالہ میں ضمناً اس کو کسی قدر زیادہ لکھنے کا ارادہ ہے۔ ان میں سے ایک طعام مشتبہ یا حرام کھانا ہے کہ اسی سے تمام ظلمات و کمورت نفسانیہ پیدا ہوتی ہیں کیوں کہ غذا اسی سے بن کر تمام اعضاء و عروق میں پھیلی ہے پس جیسی غذا ہوگی ویسا ہی اثر تمام جوارح میں پیدا ہوگا اور ویسے ہی افعال اس سے سرزد ہوں گے۔ یہ چھ معاصی ہیں جن سے اکثر معاصی پیدا ہوتے ہیں ان کے ترک سے ان شاء اللہ تعالیٰ اوروں کا ترک بہت سہل ہو جائے گا بلکہ امید ہے کہ خود بخود متروک ہو جائیں گے اللہم ووفقنا اب یہاں سے عوام کے بعض شبہات کا جواب دیا جاتا ہے جن سے وہ دھوکہ میں پڑے ہیں اور دوسروں کو بھی دھوکہ میں ڈالتے ہیں جب کبھی ان سے التزام طاعات و اجتناب معصیت کے لیے کہا جاتا ہے وہ ان ہی شبہات کو پیش کر دیا کرتے ہیں۔ یہ شبہات دو قسم کے ہیں، ایک قسم وہ شبہات ہیں جن سے صریح کفر



کے لیے غفور و رحیم ہے جنہوں نے نادانی سے بُرا کام کیا پھر انہوں نے توبہ کر لی اس کے بعد اور اپنے اعمال درست کر لیے اور جو بلا توبہ مر جائے تو بقدر گناہ تو سختی عقوبت ہے اور فضل کا کوئی روکنے والا نہیں، مگر اس شخص کے پاس کیا دلیل ہے کہ میرے ساتھ یہی معاملہ ہوگا۔

## فصل ۲۔ (جلد نہ کرنے کی تاویل کرنا)

ایک شبہ یہ ہوتا ہے کہ میں ابھی کیا جلدی ہے آگے چل کر توبہ کر لیں گے اس شخص سے یہ کہنا چاہیے کہ تم کو یہ کیسے معلوم ہو گیا کہ ابھی تم اور زنڈر ہو گے ممکن ہے کہ شب کو سوتے کے سوتے رہ جاؤ یا اگر زندگی بھی ہوئی تو توبہ کی شاید توفیق نہ ہو یا دیکھو گناہ جس قدر بڑھتا جاتا ہے دل کی سیاہی بڑھتی جاتی ہے۔ روز بروز توبہ کی توفیق کم ہوتی جاتی ہے یہاں تک کہ اکثر بلا توبہ مر جاتا ہے۔

## فصل ۳۔ (توبہ کے بھروسہ پر گناہوں کے انبار جمع کرنا)

ایک شبہ یہ ہوتا ہے کہ میں گناہ تو کر لیں پھر توبہ کر کے معاف کرالیں گے اس شخص سے یہ کہنا چاہیے کہ ذرا اپنی نگلی آگ کے اندر ڈال دو پھر اس پر مرہم لگادیں گے۔ یہ ہرگز گوارا نہ ہوگا، پھر فسوس ہے کہ معصیت پر کیسے جرات ہوتی ہے اس شخص کو یہ کیسے معلوم ہو گیا کہ توبہ کی توفیق ضرور ہی ہو جائے گی یا اگر توبہ کی تو اللہ تعالیٰ کے ذمہ واجب ہے کہ توبہ قبول ہی کر لیں، پھر یہ کہ بعض گناہ ایسے ہیں کہ ان سے توبہ کر لینا اللہ تعالیٰ کے روبرو کافی نہیں بلکہ صاحبِ حق سے معاف کرانے کی ضرورت ہے

## فصل ۴۔ (گناہ کر کے بہانہ تقدیر کی آڑ)

ایک شبہ یہ ہوتا ہے کہ ہم کیا کریں ہماری تقدیر ہی میں یوں لکھا ہے اور یہ شبہ بہت ارزاں ہے کہ ہر کس و نا کس اس سے منتفع ہوتا ہے، صاحبو! ذرا انصاف کبنا

چاہیے کہ جس وقت گناہ کرتے ہیں خواہ اسی قصد سے کرتے ہو کہ چوں کہ ہماری تقدیر میں لکھا ہے لاؤ تقدیر کی موافقت کر لیں، ہرگز نہیں، اس وقت اس مسئلہ کا ہوش بھنی نہیں رہتا۔ جب گناہ سے فراغت ہو جاتی ہے، فرصت میں تاویل سمجھتی ہے اگر انصاف کر کے دیکھو خود اس تاویل کی بے قدری دل میں سمجھتے ہو گے، دوسرے بات یہ ہے کہ اگر تقدیر پر ایسا ہی بھروسہ ہے تو دنیاوی معاملات میں اس مسئلہ پر کیوں نہیں عمائد ہوتے ہیں جب کوئی شخص تم کو جانی یا مالی ضرر پہنچا دے تو اس پر ہرگز عتاب مت کیا کرو، سمجھ لیا کرو کہ ان کی تقدیر میں یہی لکھا تھا کہ شرارت کریں گے نقصان کریں گے وہاں مسئلہ تقدیر کے منکر بن جاتے ہو، یہاں سب سے بڑھ کر تقدیر پر تمہارا ہی ایمان ہوتا ہے۔

### فصل ۵۔ (قسمت میں جنت یا دوزخ لکھے ہونے کا عذر)

ایک شبہ یہ ہوتا ہے کہ اگر قسمت میں جنت لکھی ہے تو جنت میں جائیں گے اور اگر دوزخ لکھی ہے تو دوزخ میں جائیں گے۔ محنت و مشقت سب بے کار ہے ان لوگوں سے کہنا چاہیے کہ اگر یہ بات ہے تو دنیاوی معاملات میں کیوں تدبیریں و کوششیں کرتے ہو، کھانے کے لیے اس قدر اہتمام کرتے ہو، بوتے ہو، جوتے ہو، پیستے ہو، پھانتے ہو، گوندھتے ہو، پکاتے ہو، لقمہ بنا کر منڈ میں لے جاتے ہو، جباتے ہو، نکلے ہو، کچھ بھی نہ بیا کرو، اگر قسمت میں ہے آپ ہی بن بنا کر پیٹ میں اتر جائے گا، نوکری کیوں کرتے ہو، کھیتی کیوں کرتے ہو،

یہ شعریوں پڑھ دیا کرتے ہو

لیک شرط است جستن از درہا

رزق ہر چند بے گماں برسد

اگر اولاد کی تنہا ہوتی ہے تو نکاح کیوں کرتے ہو، پس حج طرح باوجود ثبوت تقدیر کے ان مسبات کے لیے اسباب خاصہ جمع کرتے ہو اسی طرح نعمائے آخرت کے لیے





الْحَقْنَا بِسِعْرِ ذَرِّيَّتِهِمْ وَمَا لَنْهُمْ مِّنْ عَمَلٍ مِّنْ شَيْءٍ مِّعْنَىٰ فَرِيَا اللّٰهِ  
 تعالے نے اور جو لوگ ایمان لائے اور ان کی پیروی کی ان کی اولاد نے ایمان کے ساتھ  
 ہم ملحق کر دیں گے ان کے ساتھ ان کی اولاد کو اور نہیں کم کریں گے ان کے عمل سے کچھ،  
 یعنی آبا کی مقبولیت کی برکت سے اولاد کو بھی اسی درجہ میں پہنچا دیں گے اور آبا و اجداد  
 کے عمل میں کمی نہ ہوگی۔

### فصل ۸۔ (اللہ تعالیٰ کو ہماری طاعت کی کیا پروا کا عذر)

بعض لوگوں کو یہ شبہ ہو جاتا ہے کہ اللہ تعالیٰ کو ہماری طاعت و اعمال کی پروا  
 ہی کیا ہے صاحبو! یہ سچ ہے کہ اللہ تعالیٰ کو کسی کے عمل کی پروا نہیں ہے نہ ان کا  
 کوئی فائدہ مگر کیا آپ کو بھی ان منافع کی پروا نہیں جو اعمال صالحہ پر مرتب ہوتے ہیں،  
 اور کیا نیک عمل میں آپ کا بھی فائدہ نہیں۔ خلاصہ یہ کہ عمل تو آپ کے لیے مقرر ہوا ہے  
 نہ کہ اللہ تعالیٰ کے نفع کے لیے۔ سو اللہ تعالیٰ اگر مستغنی ہیں مگر آپ تو مستغنی نہیں، اس  
 کی تو بعینہ اسی مثال ہے جیسے کوئی مشفق طبیب کسی مریض پر رحم کر کے کوئی دوا بتلا  
 دے اور وہ مریض اپنی جان کا دشمن یہ کہہ کر ٹال دے کہ صاحب دوا اپنے سے حکیم  
 صاحب کا کیا فائدہ ہوگا، بھلے مانس! حکیم صاحب کا کیا فائدہ ہوتا ہے اگر فائدہ ہے کہ  
 مرض سے صحت ہوگی۔

### فصل ۹۔ (بعض علماء کا لوگوں کو وعظ و پند کرنے کا شبہ)

ایک شبہ بعض خشک علماء کا یہ ہوتا ہے کہ ہم دوسرے لوگوں کو وعظ و پند کرتے  
 ہیں، ان کے اعمال کا ثواب بھی ہم کو ملتا ہے وہ اس کثرت سے ہے کہ ہمارے تمام  
 گناہوں کا کفارہ ہو جائے گا، یا یہ کہ ہم کو ایسے اعمال معلوم ہیں کہ جن کے کرنے سے  
 سینکڑوں برس کے گناہ معاف ہو سکتے ہیں مثلاً سبحان اللہ و جہدہ تلو مرتبہ روزانہ کو لینا

لے سورۃ طور آیت نمبر ۲۱

یا عرفیا عاشورہ کا روزہ رکھ لینا یا مکہ والوں کے لیے ایک طواف کر لینا۔ صاحبو! موٹی بات ہے اگر یہ اعمال کافی ہوں تو تمام ادا کرو لو، وہی کا لغو ہونا لازم آتا ہے اور حدیث میں صاف صاف قید موجود ہے اِذَا اجْتَنَبَ لِكِبَابِ سِرِّ يَعْنِي فِيْهِ اَعْمَالُ اس وقت سینات کا کفارہ بن جاتے ہیں جب کبار سے اجتناب کیا جائے رہا یہ کہ مہم لوگوں کو وعظ و پند کرتے ہیں، صاحبو! ایسے شخص پر تو زیادہ وبال آنے والا ہے چنانچہ حدیث شریف میں واعظ بد عمل کے باب میں جو حدیثیں آتی ہیں، مشہور و معروف ہیں

فصل ۱۰۔ (بعض جاہل فقیروں کا شبہ)

ایک شبہ بعض جاہل فقیروں کو یہ ہوتا ہے کہ ہم ریاضت و مجاہدہ کی بدلت مقام فنا تک پہنچ گئے ہیں اب ہم کچھ ہے ہی نہیں جو کچھ کرتا ہے وہی کرتا ہے اور ایسی داہی تباہی بتائیں کرتے ہیں کہ اچھا خاصہ کفر الحاد ہو جاتا ہے، کہیں کہتے ہیں کہ دریا میں قطرہ مل گیا ہے، کہیں کہتے ہیں سمندر کو پیشاب کا قطرہ ناپاک نہیں کر سکتا کہتے ہیں ہم تو خود خدا ہیں عبادت کس کی اور مصیبت کس کی، کبھی کہتے ہیں صل مقصود یا دہے ظاہری نماز روزہ نرا ڈھکوسلا ہے جو مصلحت انتظام مقرر ہوا ہے، تمام تر باعث ان خرافات کا جہالت ہے۔

ان لوگوں کو حقائق مقامات کا علم تک نہیں اور سلوک و وصول تو کیا خاک میسر ہوا ہو گا، یہ شمرہ غلوفی التوحید کا ہے ان شاء اللہ تعالیٰ کسی رسالہ میں اس کی مفصل تحقیق لکھی جائے گی اس مقام پر اتنی موٹی سی بات سمجھ لینا چاہیے کہ رسول اللہ صلی اللہ علیہ وسلم سے بڑھ کر نہ کوئی واصل ہو، اور نہ صحابہ رضی اللہ عنہم سے بڑھ کر کسی نے آج تک تعلیم پائی پس رسول اللہ صلی اللہ علیہ وسلم صحابہ رضی اللہ تعالیٰ عنہم کے خوف و خشیت و توبہ استغفار و اجتہاد فی العمل اور اہتمام مخالفت نفس و منزلت اعمال بد کو دیکھ لینا ان شبہات کے دافع ہو جانے کے لیے کافی و وافی ہے۔



ہوتے تھے جن میں جموں بٹے، بنی مراد، دھاکت، کایہ سسٹہ، نوبت، بڑی قنوت  
 دستار اور ٹوکل علی اللہ کو اپنا سربراہ بناتے ہوئے اپنی تصویر تہذیب کے بہرہ ورانہ ماحول  
 میں ان مدارس نے اپنی اسلام کا اس کے خزانہ کو روادار اور پُرکھنے کی خصوصیت کے ساتھ  
 تھیں کی خدمت کے کرداروں افراد اور ان کی آئے دلی سوسائٹی کی برائی اور  
 اصلاحی تہذیب و تمدن سے وابستگی میں جو نمایاں کردار ادا کیے۔ وہ اپنی ایک بڑی  
 بہت سے اس کے وجود کے ساتھ ایسے ہی جو بنی مدارس کی ذہنیت و قابلیت سے باخبر  
 بنی ان کے وجود کو غور و خوض سے سمجھتے تھے جو کسی کی کوشش تھی کہ ان میں اس کا جو  
 کے لیے سہماں کیا ہے جو خدمت کے حق میں مفید ہوگا۔

اس سلسلہ میں حکیم امانت مجدد مدظلہ حضرت مولانا محمد اشرف علی صاحب صاحب زوی الازہر قد  
 کا درج ذیل ارشاد گرامی مشعل راہ ہے۔

اس میں ذرا شبہ نہیں کہ اس وقت علوم دینیہ کے مدارس کا وجود مسلمانوں کے لیے اپنی  
 نعمت ہے کہ اس سے فوق مقصود نہیں دنیا میں اگر اسلام کی بقا کی کوئی صورت ہے تو یہ ایس  
 ہیں کیونکہ اسلام نام ہے نہ من عقائد و اعمال کا جس میں دیانت، معاملات، معاشرت اور  
 اخلاق سب داخل ہیں اور ظاہر ہے کہ عمل موقوف ہے علم پر اور علوم دینیہ کی ہر چند کہ فی نفسہ  
 مدارس پر موقوف نہیں مگر حالات وقت کے اعتبار سے ضرور مدارس پر موقوف ہے۔  
 ایک اور موقع پر فرماتے ہیں کہ مدارس اسلامیہ میں بے کار پڑے رہنا بھی انگریزی میں  
 مشغول ہونے سے لاکھوں کروڑوں درجہ بہتر ہے اس لیے گویا وقت اور کمال حاصل نہ ہو  
 لیکن کہ اگر نہ تھا تو غائب ہوں گے اور مسجد کی جا رو بہ کشتی اس وکالت اور بیٹری سے بہتر ہے  
 جس میں ایمان میں تزلزل ہو اور خدا رسول صحابہ اور بزرگان دین کی شان میں بے ادبی ہو جو  
 انگریزی کو اس زمانہ میں کثرت ہی بلکہ لازمی نتیجہ ہے ہاں جس کو دین ہی کے جانے کو غم نہیں  
 و جو چاہے کہے اور کرے۔

سیرت النبی ﷺ صفحہ ۶۶ سے تجدید تعلیم و تہذیب و تہذیب صفحہ ۱۷۷

# القول العزیز

نفس کا مار سکتا جان دیکھ ابھی منہ نہیں  
غافل ادھر نہ نہیں اس نے ادھر نہیں  
سوچ سمجھ کر چل ذرا اہل نہیں ہے عشق  
دیکھ سنبھل کر رکھ قدم چوکا کہ بس گرا نہیں

لے سانپ

مجدوب رحمۃ اللہ علیہ

نہ چیت کر سکے نفس پکے پہلوان کو

تویوں ہاتھ پاؤں بھی ڈھیلے نہ ڈالے

ارے اس سے کشتی تو ہے عمر بھر کی

کھھی یہ دبا لے کھھی تو دبا لے

مجازی روضہ اللہ علیہ